

दक्षिण भारत राष्ट्रमत

தக்ஷிண பாரதத் ராஷ்டிரமத் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित



5 आडवाणी का जीवन त्याग, तप और समर्पण से परिपूर्ण : अमित शाह

6 राजनीति में बदल रहे नैतिकता के मायने

7 जन्म के समय मीना कुमारी को अनाथालय छोड़ आर थं पिता

फ़ास्ट टैक



सदानंद वसंत दाते ने एनआईए प्रमुख का कार्यभार संभाला

नई दिल्ली/भाषा। मुंबई पर 26 नवंबर 2008 में हुए आतंकी हमले के दौरान बहादुरी से आतंकवादियों से लोहा लेने की वजह से नायक बनकर उभरे सदानंद वसंत दाते ने रविवार को राष्ट्रीय अन्वेषण अधिकरण (एनआईए) प्रमुख का कार्यभार संभाला। एक आधिकारिक बयान में यह जानकारी दी गई। मुंबई पर हुए हमले को 26/11 के हमले के रूप में जाना जाता है। भारतीय पुलिस सेवा (आईपीएस) के 1990 बैच के महाराष्ट्र कैडर के अधिकारी दाते ने दिनकर गुप्ता का स्थान लिया, जो रविवार को सेवानिवृत्त हुए। एनआईए प्रमुख बनने से पहले दाते महाराष्ट्र में आतंकवाद रोधी दस्ते (एटीएस) के प्रमुख के रूप में कार्यरत थे।

नेपाल और भारत संस्कृत शिक्षा को बढ़ावा देने के लिए करेंगे सहयोग

काठमांडू/भाषा। नेपाली और भारतीय संस्कृत विद्वानों ने हर साल एक अंतरराष्ट्रीय संस्कृत सम्मेलन आयोजित करने का प्रस्ताव दिया है। एक बयान में इसकी जानकारी दी गयी है। विद्वानों ने संस्कृत ग्रंथों, विशेषकर हिमालयी राष्ट्र में पाई जाने वाली पांडुलिपियों पर शोध करने और प्रकाशन की व्यवस्था करने के लिए एक अध्ययन केंद्र स्थापित करने का भी प्रस्ताव दिया। एक प्रेस विज्ञप्ति के अनुसार काठमांडू में तीन दिवसीय नेपाल-भारत अंतरराष्ट्रीय संस्कृत सम्मेलन के अंत में पांच सूत्री प्रस्ताव को अपनाते हुए प्रतिभागियों ने महर्षि सांदिपनि वेद विद्या प्रतिष्ठान, उज्जैन के सहयोग से नेपाल में गुरुकुल के विकास के लिए सहायता प्रदान करने का संकल्प भी अपनाया।

ईडी ने 'गैंगस्टर' सुरेंद्र सिंह के रिश्तेदारों की संपत्तियां कुर्क की

नई दिल्ली/भाषा। लॉरेंस बिश्रॉई गिरोह और अन्य के खिलाफ घनशोधन जांच के तहत 'गैंगस्टर' सुरेंद्र सिंह उर्फ चीकू के परिवार के सदस्यों की 17.82 करोड़ रुपए की बैंक जमा, नकदी और जमीन कुर्क की गई है। प्रवर्तन निदेशालय (ईडी) ने रविवार को यह जानकारी दी। केंद्रीय एजेंसी ने एक बयान में कहा कि अचल संपत्तियां हरियाणा के नारनौल और राजस्थान के जयपुर में स्थित हैं। इसमें कहा गया है कि चीकू 'अपने गिरोह के सदस्यों के माध्यम से लॉरेंस बिश्रॉई के अपराध से अर्जित पैसों को ठिकाने लगा रहा था।

01-04-2024 02-04-2024
सूर्योदय 6:04 बजे सूर्यास्त 6:20 बजे

BSE 73,635.48 (+639.16)
NSE 22,326.90 (+203.25)

सोना 7,055 रु. (24 केर) प्रति ग्राम
चांदी 81,000 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

जमानती खेल
कौन जमानत दे किसको, सारे रिमांड पर चढ़े हुए। कब्रों से मुई जित्र हुए, जो थे चित्रों में मढ़े हुए। ईडी हो या सीबीआई, सबके सवाल हैं गढ़े हुए। वे स्वयं अंगुठा दिखा रहे, जो कानूनों को पढ़े हुए।।

प्रधानमंत्री नरेन्द्र मोदी ने क्रांतिधरा मेरठ से चुनावी शंखनाद करते हुये कहा

भ्रष्टाचार के खिलाफ हम झुकने वाले नहीं हैं

दक्षिण भारत राष्ट्रमत dakshinbharat.com



मेरठ/एजेन्सी। प्रधानमंत्री नरेन्द्र मोदी ने क्रांतिधरा मेरठ से चुनावी शंखनाद करते हुये रविवार को कहा कि कितना भी बड़ा भ्रष्टाचारी हो, उसके खिलाफ कार्रवाई होगी और 'मोदी' झुकने वाला नहीं है। मोदी यहां मोदीपुरम स्थित केंद्रीय आलू अनुसंधान संस्थान के मैदान में आयोजित विशाल रेली को संबोधित कर रहे थे। उन्होंने कहा कि वह (मोदी) भ्रष्टाचार पर कार्रवाई कर रहे हैं, तो कुछ लोग अपना आपा खो बैठें हैं। उन्होंने विपक्ष पर निशाना साधते हुये कहा, मोदी का मंत्र है, भ्रष्टाचार हटाओ! वे कहते हैं, भ्रष्टाचारी बचाओ!

प्रधानमंत्री ने कहा, वर्ष 2024 का चुनाव महज सरकार बनाने के लिये नहीं है, बल्कि दो खेमों की लड़ाई है। एक खेमा राष्ट्रीय जनतांत्रिक गठबंधन का है, जो भ्रष्टाचार हटाने के लिये मैदान में है, जबकि दूसरा वह है, जो भ्रष्टाचारियों को बचाने के लिये मैदान में है। उन्होंने कहा कि इन भ्रष्टाचारियों ने, इन बेइमानों ने जिनका धन लूटा है, उनका धन मुझे वापस लौटाना है और इन्हीं लोगों ने मिलकर एक इंडी गठबंधन बना लिया है। मोदी ने कहा, इनको लगता है 'मोदी' इससे डर जायेगा, लेकिन मेरे लिये, मेरा भारत, मेरा परिवार है। अपने देश को भ्रष्टाचार से बचाने के लिये यह कदम उठाये जा रहे हैं। उन्होंने स्पष्ट कहा कि भ्रष्टाचारियों के खिलाफ लड़ाई लड़ता रहूंगा और इसलिये बड़े-बड़े भ्रष्टाचारी आज सलाखों के पीछे हैं। उच्चतम न्यायालय तक से

जमानत नहीं मिल रही है और उन्हें न्यायालय के चक्कर लगाने पड़ रहे हैं। उन्होंने कहा कि कांग्रेस के किये कार्यों की कीमत देश को आज तक चुकानी पड़ रही है। ऐसे लोगों को देश कभी माफ नहीं करेगा। उन्होंने कहा कि तीन करोड़ महिलाओं को लक्ष्यित दीदी बनाने पर काम किया जा रहा है। नमो ज़ोन दीदी योजना भी गांव में बहनों का भाग्य बदलने जा रही है, इसमें महिला स्वयं सहायता समूह को आधुनिक ज़ोन दिये जा रहे हैं। उन्होंने कहा कि यह ज़ोन हमारी खेती का भविष्य बदलने वाले हैं और उसे आसान करने वाले हैं। जब गांव की बेटियां ज़ोन पायलट बनेगी, उनका गौरव भी बढ़ेगा, उनकी कमाई भी बढ़ेगी और किसानों की आसना हो जायेगी।

कच्चातिवु द्वीप को फालतू बताकर कांग्रेस ने मां भारती का एक अंग काट दिया

रेली में मोदी ने कहा, तमिलनाडु में भारत के समुद्री तट से कुछ किलोमीटर की दूरी पर श्रीलंका और तमिलनाडु के बीच में एक द्वीप है, कच्चातिवु यह द्वीप सुरक्षा की दृष्टि से बहुत महत्वपूर्ण है। उन्होंने कहा, देश आजाद हुआ तब हमारे पास था, यह हमारे भारत का अभिन्न अंग था, लेकिन कांग्रेस ने चार पांच दशक पहले कह दिया कि यह द्वीप तो फालतू है, यहां तो कुछ होता ही नहीं है। मोदी ने आरोप लगाया कि '---' और यह कहते हुए मां भारती का एक अंग आजाद भारत में ये कांग्रेस के लोगों ने, इंडी एलायंस के साथियों ने काट दिया और भारत से अलग कर दिया। देश कांग्रेस के स्वयं की कीमत आज तक चुका रहा है।

प्रधानमंत्री ने कहा, भारत के मधुआरे मछली पकड़ने समुद्र में जाते हैं, इस द्वीप की तरफ जाते हैं तो इन्हें गिरफ्तार कर लिया जाता, उनके बोट को कब्जा कर लिया जाता है। मोदी ने बहुत तीखे शब्दों में कहा, यह कांग्रेस के पाप का परिणाम है कि हमारे मधुआरे आज भी सजा भुगतते चले जा रहे हैं। कांग्रेस जब पास आती है तो उनकी बोलती बंद हो जाती है। द्रमुक जैसे कांग्रेस के साथी दल भी मुंह पर ताला लगाकर बैठ जाते हैं।

विपक्ष ने मोदी के विरुद्ध भरी हुंकार

दक्षिण भारत राष्ट्रमत dakshinbharat.com

केजरीवाल और सोरेन के लिए आवाज उठाई, लोकतंत्र बचाने और निष्पक्ष चुनाव पर जोर दिया

नई दिल्ली/भाषा। विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) के घटक दलों के प्रमुख नेताओं ने रविवार को दिल्ली के मुख्यमंत्री अरविंद केजरीवाल और झारखंड के पूर्व मुख्यमंत्री हेमंत सोरेन के पक्ष में आवाज बुलंद की तथा देश में लोकतंत्र एवं संविधान को बचाने तथा लोकसभा चुनाव में निष्पक्षता सुनिश्चित किए जाने पर जोर दिया। उन्होंने भारतीय जनता पार्टी द्वारा दिए गए '400 पार' के नारे को लेकर भी सवाल खड़े किए और आरोप लगाया कि प्रधानमंत्री नरेन्द्र मोदी चुनाव में 'मैच फिक्सिंग' की कोशिश कर रहे हैं। कांग्रेस संसदीय दल की प्रमुख सोनिया गांधी, पार्टी अध्यक्ष मल्लिकार्जुन खरगे, पूर्व अध्यक्ष राहुल गांधी और महासचिव प्रियंका गांधी वाद्दा केजरीवाल और सोरेन के समर्थन और जांच एजेंसियों के



'दुरुपयोग के खिलाफ रामलीला मैदान में आयोजित 'लोकतंत्र बचाओ महारैली' के मंच पर पहुंचे। राष्ट्रीय कांग्रेस पार्टी (एससीपी) के प्रमुख शरद पवार, शिवसेना (यूबीटी) के प्रमुख उद्धव ठाकरे, समाजवादी पार्टी के अध्यक्ष अखिलेश यादव, माजर्सवादी कम्युनिस्ट पार्टी (माकपा) के महासचिव सीताधाम येचुरी, राष्ट्रीय जनता दल के नेता तेजस्वी यादव,

प्रवर्तन निदेशालय (ईडी) ने केजरीवाल और सोरेन को अलग-अलग मामलों में गिरफ्तार किया है। दोनों फिलहाल जेल में हैं। विपक्ष की रैली में राहुल गांधी ने आरोप लगाया कि प्रधानमंत्री नरेन्द्र मोदी इस लोकसभा चुनाव में 'मैच फिक्सिंग' की कोशिश कर रहे हैं, ताकि भारी बहुमत से चुनाव जीतकर संविधान खत्म किया जा सके। गांधी ने लोगों का आह्वान किया कि वे इस 'मैच फिक्सिंग' को रोकने के लिए पूरी ताकत से मतदान करें, क्योंकि यह संविधान और लोकतंत्र को बचाने का चुनाव है। राहुल ने कहा, कांग्रेस सबसे बड़ी विपक्षी पार्टी है। चुनाव के बीच में ही सबसे बड़े विपक्षी दल के खाते फ्रीज कर दिए। उन्होंने आरोप लगाया कि इस मैच 'फिक्सिंग' का एक लक्ष्य है कि संविधान को गरीब जनता से छीना जा सके।

कांग्रेस को 1,745 करोड़ की कर अदायगी का नया नोटिस मिला

नई दिल्ली/भाषा। लोकसभा चुनाव से ठीक पहले कांग्रेस को आयकर विभाग से एक बार फिर नया नोटिस मिला, जिसके जरिये आकलन वर्ष 2014-15 से 2016-17 तक के लिए 1,745 करोड़ रुपए के कर की मांग की गई है। सूत्रों ने रविवार को यह जानकारी दी। आयकर विभाग द्वारा कांग्रेस से अब तक कुल कुल 3,567 करोड़ रुपए के कर की मांग की जा चुकी है। सूत्रों के मुताबिक, ताजा नोटिस 2014-15 (663 करोड़ रुपए), 2015-16 (करीब 664 करोड़ रुपए) और 2016-17 (करीब 417 करोड़ रुपए) से संबंधित हैं। उन्होंने कहा कि अधिकारियों ने राजनीतिक दलों को मिलने वाली कर छूट समाप्त कर दी है और पार्टी पर कर लगा दिया है।

आज के युवा सरकारी नौकरियों के पीछे नहीं भागते बल्कि वे नौकरियां देते हैं : पीयूष गोयल

मुंबई/भाषा। केंद्रीय मंत्री पीयूष गोयल ने कहा है कि आज के युवा सरकारी नौकरियों के पीछे नहीं भागते बल्कि वे नौकरियां देते हैं। उन्होंने शनिवार रात उत्तरी मुंबई लोकसभा क्षेत्र के मलाड उपनगर में आदर्श कल्याण एसोसिएशन के निवासियों की सभा को संबोधित करते हुए यह कहा। गोयल उत्तरी मुंबई लोकसभा क्षेत्र से भारतीय जनता पार्टी (भाजपा) के उम्मीदवार के रूप में चुनाव लड़ रहे हैं। इस लोकसभा क्षेत्र से भाजपा के निवर्तमान सदस्य गोपाल शेट्टी ने भी सभा को संबोधित किया और आवासीय परिसर के सदस्यों से गोयल को वोट देने का अनुरोध किया। गोयल ने कहा, आज के युवक-युवतियां सरकारी नौकरियों



के पीछे नहीं भागते, बल्कि वे अपनी प्रतिभा के दम पर नौकरी देने वाले बन रहे हैं। आज के युवा नए प्रयोग और नवोन्मेष के जरिए देश को आगे बढ़ा रहे हैं। वाणिज्य और उद्योग मंत्री गोयल ने कहा, प्रधानमंत्री नरेन्द्र मोदी ने पिछले 10 साल में भारत की अर्थव्यवस्था को मजबूत करने के लिए ठोस कदम उठाए। उन्होंने सभी क्षेत्रों में सुशासन लाने का प्रयास किया। वे गरीबों के कल्याण के लिए कई योजनाएं लाए। मंत्री ने कहा कि प्रधानमंत्री मोदी ने भारत को पांच कमजोर अर्थव्यवस्थाओं से शीर्ष पांच अर्थव्यवस्थाओं में लाने के लिए काम किया। उन्होंने कहा कि 2047 तक भारत एक विकसित देश बन जाएगा और इसकी 10 गुना बड़ी अर्थव्यवस्था होगी।

राष्ट्रपति ने लाल कृष्ण आडवाणी को भारत रत्न प्रदान किया

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रपति द्रौपदी मुर्मू ने रविवार को भारतीय जनता पार्टी (भाजपा) के दिग्गज नेता एवं पूर्व उप प्रधानमंत्री लाल कृष्ण आडवाणी को यहां उनके आवास पर जा कर उन्हें देश का सर्वोच्च नागरिक सम्मान 'भारत रत्न' प्रदान किया। राष्ट्रपति भवन ने 'एक्स' पर एक पोस्ट में कहा कि इस समारोह में उपराष्ट्रपति जगदीप धनखड़, प्रधानमंत्री नरेन्द्र मोदी, रक्षा मंत्री राजनाथ सिंह, गृहमंत्री अमित शाह और आडवाणी के परिवार के सदस्य

मौजूद रहे। इसने बताया कि राष्ट्रपति ने आडवाणी को उनके आवास पर जा कर उन्हें भारत रत्न प्रदान किया। राष्ट्रपति ने जब आडवाणी को भारत रत्न से सम्मानित किया तो प्रधानमंत्री मोदी उनके बगल में बैठे दिखाई दिए। प्रधानमंत्री मोदी ने 'एक्स' पर एक पोस्ट में कहा कि आडवाणी को भारत रत्न से सम्मानित होते देखा बहुत खास था और यह सम्मान देश की प्रगति में उनके स्थायी योगदान की पहचान है। मोदी ने कहा, सार्वजनिक सेवा के प्रति उनका समर्पण और आधुनिक भारत को आकार देने में उनकी महत्वपूर्ण भूमिका ने हमारे इतिहास पर एक अमिट छाप छोड़ी है। मुझे इस बात पर गर्व है कि पिछले कई दशकों में मुझे उनके साथ बहुत करीब से काम करने का मौका मिला। राष्ट्रपति भवन के अनुसार, भारतीय राजनीति के पुरोधा आडवाणी ने सात से अधिक दशकों तक अटूट समर्पण और प्रतिष्ठा के साथ देश की सेवा की। एक सांसद के रूप में संवाद पर उनकी आस्था ने संसदीय परंपराओं को समृद्ध किया है। राष्ट्रपति भवन ने 'एक्स' पर सिलसिलेवार पोस्ट में कहा कि गृह मंत्री तथा उप प्रधानमंत्री के रूप में, उन्होंने सदैव राष्ट्रहित को सर्वोपरि रखा, जिससे उन्हें दलगत सीमाओं से परे जा कर लोगों ने सम्मान और प्रशंसा प्रदान की।

मुकेश और खलील ने चेन्नई को किया परत

दक्षिण भारत राष्ट्रमत dakshinbharat.com

विशाखापत्तनम/एजेन्सी। डेविड वॉर्नर और ऋषभ पंत की अर्धशतकीय पारियों के बाद मुकेश कुमार तथा खलील अहमद की कातिलाना गेंदबाजी की बदौलत दिल्ली कैपिटल्स ने रविवार को इंडियन प्रीमियर लीग (आईपीएल) के 13वें मुकाबले में चेन्नई सुपर किंग्स को 20 रनों से हरा दिया है। 192 रनों के लक्ष्य का पीछा करने उतरी चेन्नई सुपर किंग्स की शुरुआत बेहद खराब रही और उसने पहले ही ओवर में अपने दोनों सलामी बल्लेबाजों के विकेट गवां दिये। कप्तान ऋतुराज गायकवाड़ एक रन, रविन रविंद्र दो रन बनाकर पवेलियन लौटे। दोनों बल्लेबाजों को खलील अहमद ने आउट किया। इसके बाद अजिंक्य रहाणे और डैरिल मिचेल ने तीसरे विकेट के लिये 72 रन जोड़े। अजिंक्य रहाणे ने 30

इंडियन प्रीमियर लीग 2024




गेंदों में पांच चौके और दो छकों की मदद से 45 रनों की पारी खेली। डैरिल मिचेल ने 26 गेंदों में एक चौके और दो छकों की मदद से 34 रन बनाये। शिवम दुबे 18 रन बनाकर आउट हुये। समीर रिजवी अपन खाता भी नहीं खोल सके। मुकेश कुमार ने रहाणे, दुबे और रिजवी को आउट कर चेन्नई की कमर तोड़ दी। वसींद्र जडेजा 21 रन, महेन्द्र सिंह धोनी 37 रन बनाकर नाबाद रहे। चेन्नई की टीम निर्धारित 20 ओवरों में छह विकेट पर 171 रन ही बना सकी और 20 रनों से मुकाबल हार गई। दिल्ली की ओर से मुकेश कुमार ने तीन विकेट लिये। खलील अहमद को दो विकेट मिले। अक्षर पटेल ने एक बल्लेबाज को आउट किया।


वैश्विक शांति और क्षेत्रीय समृद्धि के लिए अमेरिका के साथ मिलकर काम करना चाहता है पाकिस्तान : शरीफ

दक्षिण भारत राष्ट्रमत dakshinbharat.com

इस्लामाबाद/भाषा। प्रधानमंत्री शहबाज शरीफ ने रविवार को राष्ट्रपति जो बाइडन से कहा कि पाकिस्तान अमेरिका के साथ रिश्तों को बहुत महत्व देता है और वैश्विक शांति व क्षेत्र की समृद्धि के साझा लक्ष्य को हासिल करने के लिए मिलकर काम करना चाहता है।



अमेरिकी राष्ट्रपति बाइडन ने शरीफ को पत्र लिखकर आश्वासन दिया था कि अमेरिका सबसे गंभीर वैश्विक और क्षेत्रीय चुनौतियों से निपटने के लिए पाकिस्तान के साथ खड़ा रहेगा। बाइडन के पत्र पर शरीफ ने प्रतिक्रिया दी है। पाकिस्तान की नई सरकार से हुए अपने पहले संघर्ष में अमेरिकी राष्ट्रपति ने कहा कि हमारे देशों के



बीच स्थायी साझेदारी हमारे लोगों व दुनिया भर के लोगों की सुरक्षा सुनिश्चित करने के लिए महत्वपूर्ण बनी हुई है। पिछले हफ्ते यहां अमेरिकी दूतावास द्वारा शरीफ को जारी बाइडन के पत्र में कहा गया है, हम साथ मिलकर अपने देशों के बीच एक मजबूत साझेदारी और लोगों के बीच घनिष्ठ संबंध बनाना जारी रखेंगे। अमेरिकी राष्ट्रपति के पत्र के

जवाब में प्रधानमंत्री कार्यालय द्वारा जारी संदेश में शरीफ ने कहा: पाकिस्तान वैश्विक शांति व सुरक्षा और क्षेत्र के विकास व समृद्धि के साझा लक्ष्य की दिशा में अमेरिका के साथ काम करने का इच्छुक है। उन्होंने कहा कि पाकिस्तान अमेरिका के साथ अपने संबंधों को बहुत महत्व देता है। शरीफ ने कहा कि दोनों देश ऊर्जा, जलवायु परिवर्तन, कृषि, स्वास्थ्य और शिक्षा क्षेत्रों में मिलकर काम कर रहे हैं।

भाजपा ने मैच-फिक्सिंग वाले बयान के लिए राहुल गांधी पर पलटवार किया

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने रविवार को प्रधानमंत्री नरेन्द्र मोदी के खिलाफ मैच-फिक्सिंग के आरोप के लिए राहुल गांधी पर निशाना साधते हुए कहा कि अतीत में कांग्रेस सरकार ने पार्टी के प्रथम परिवार को लाभ पहुंचाने के लिए पड़ोसी देश श्रीलंका के साथ एक 'सौदा' करके कर्नाटु द्वीप उसे सौंप दिया था।

गांधी ने प्रधानमंत्री मोदी पर लोकसभा चुनावों में 'मैच फिक्सिंग' करने की कोशिश करने का आरोप लगाते हुए कहा कि अगर भाजपा अपने प्रयासों में सफल हो गई, तो देश का संविधान बदल दिया जाएगा और लोगों के अधिकार छीन लिए जाएंगे।

भाजपा के राष्ट्रीय प्रवक्ता शहजाद पूनावाला ने यहां संवाददाता सम्मेलन को संबोधित करते हुए गांधी के इस दावे को लेकर कांग्रेस की आलोचना की कि अगर

भाजपा सत्ता में लौटी और संविधान बदला गया तो पूरे देश में आग लग जाएगी। उन्होंने कहा कि विभाजनकारी राजनीतिक कांग्रेस के 'डीएनए' में है।

पूनावाला ने आरोप लगाया कि कांग्रेस ने 1947 में धर्म के आधार पर देश का विभाजन और जम्मू-कश्मीर के एक हिस्से को पाकिस्तान के कब्जे में छोड़ने भी संकोच नहीं किया।

गांधी ने यहां रामलीला मैदान में आयोजित 'इंडिया गठबंधन की लोकतंत्र बचाओ रैली' में कहा कि यह कोई सामान्य चुनाव नहीं बल्कि देश के लोकतंत्र और संविधान को बचाने का चुनाव है।

गांधी की टिप्पणी पर तीखी प्रतिक्रिया व्यक्त करते हुए पूनावाला ने कहा, कुछ लोग मैच फिक्सिंग के बारे में बात कर रहे हैं। 1974 में, इंदिरा गांधी सरकार ने राष्ट्र हित और तमिलनाडु के लोगों के हितों से समझौता करते हुए, कांग्रेस के प्रथम परिवार को लाभ पहुंचाने के लिए कर्नाटु द्वीप श्रीलंका को सौंप दिया था...राहुल गांधी जी, आपके

परिवार ने एक डील-फिक्सिंग की थी।

भाजपा प्रवक्ता ने कांग्रेस पर अक्सर ईंधन को चीन के अवैध कब्जे में और जम्मू-कश्मीर के एक हिस्से को पाकिस्तान के अवैध कब्जे में देने का भी आरोप लगाया। उन्होंने 1947 में भारत के विभाजन के लिए भी कांग्रेस को जिम्मेदार ठहराया। पूनावाला ने कहा, आज कांग्रेस के प्रथम परिवार के वंशज, दक्षिण में उनकी पार्टी के सहयोगी (द्रमुक) के साथ मिलकर, अंग्रेजों की फूट डालो और राज करो की नीति का पालन करते हुए उत्तर-दक्षिण विभाजन पैदा करने के अपने प्रयास में देश को जाति और भाषा के आधार पर विभाजित करने की बात करते हैं।

भाजपा नेता ने आरोप लगाया, देश के साथ गद्दारी, राष्ट्रीय हित के साथ समझौता, विभाजनकारी नीतियां कांग्रेस के डीएनए का हिस्सा रही हैं। इसने हमेशा अपने प्रथम परिवार के हित और अपनी महत्वाकांक्षाओं को राष्ट्रीय हित से ऊपर रखा है।

तीन निर्दलीय विधायकों का इस्तीफा स्वीकार न किया जाना अवैध : हिमाचल भाजपा

दक्षिण भारत राष्ट्रमत
dakshinbharat.com

शिमला/भाषा। भारतीय जनता पार्टी (भाजपा) की हिमाचल प्रदेश इकाई ने राज्य विधानसभा से तीन निर्दलीय विधायकों के इस्तीफे स्वीकार नहीं होने को रविवार को 'असंवैधानिक और अवैध' करार दिया। भाजपा के राज्य मीडिया प्रभारी एवं विधायक रणधीर शर्मा ने यहां मीडियाकर्मियों से कहा, निर्दलीय विधायकों का इस्तीफा स्वीकार नहीं करना असंवैधानिक और अवैध है क्योंकि जब कोई विधायक व्यक्तिगत रूप से उपस्थित होकर इस्तीफा देता है तो संवैधानिक प्रवधान के अनुसार उसका इस्तीफा स्वीकार किया जाना चाहिए। तीन निर्दलीय विधायकों देहाय से होशियार सिंह, हमीरपुर से आशीष शर्मा और नालागढ़ से के. एल. ठाकुर ने हाल में संसद राज्यसभा में भाजपा उम्मीदवार हर्ष महाजन के पक्ष में वोट दिया था।

उन्होंने 22 मार्च को विधानसभा से अपना इस्तीफा दे दिया था और अगले दिन भाजपा में शामिल हो गए थे।

विधानसभा ने कांग्रेस विधायक दल के एक अभ्यावेदन के बाद इन विधायकों से 10 अप्रैल तक स्पष्टीकरण मांगा था। इन तीनों विधायकों ने शनिवार को विधानसभा परिसर में विरोध प्रदर्शन किया था और कहा था कि उन्होंने सोच-विचार कर इस्तीफा दिया है क्योंकि उन्हें 'अपमानित' किया जा रहा है। शर्मा ने दावा किया कि लोकसभा चुनाव और विधानसभा उप-चुनावों में हार का सामना करने के कारण कांग्रेस 'हतोत्साहित' हो गई है, और इसलिए चुनाव में देरी कर रही है। उन्होंने कहा, कांग्रेस को यह भी पता है कि आगामी उपचुनावों में भी सभी छह सीट भाजपा ही जीतीगी और अगर ये तीनों निर्दलीय विधायक भाजपा में शामिल होकर चुनाव जीत गए तो प्रदेश में कांग्रेस सरकार का अस्तित्व खत्म हो जाएगा।

'साहित्य मधुशाला' की ऑनलाइन काव्य गोष्ठी में बरसे होली के रंग

दक्षिण भारत राष्ट्रमत
dakshinbharat.com

मैसूर। मैसूर की साहित्यिक संस्था साहित्य मधुशाला द्वारा शनिवार को होली मिलन पर ऑनलाइन काव्य गोष्ठी का आयोजन किया गया जिसमें देश विदेश के रचनाकारों ने अपनी रचनाओं से मंच को रंगीन बना दिया। कार्यक्रम की अध्यक्षता बेंगलूरु के कवि राजेंद्र गुलेच्छा राज' ने की। उन्होंने दीप प्रज्वलन करके किया। मौ' सरस्वती की वंदना जय मां शारदे संगीता चौधरी ने की। कार्यक्रम का संचालन संस्थापक अध्यक्ष उषा जैन केडिया ने अपने चिर-परिचित अन्दाज में चार पंक्तियों के माध्यम से सबको बारी-बारी से रचना प्रस्तुत करने हेतु आमंत्रित करके किया। कोलकाता से जुड़ी कवयित्री संगीता चौधरी, कोलकाता से ही वरिष्ठ लेखिका हिममत चोरडिया ने अपनी अपनी रचना प्रस्तुत की। बॉसुरी वादक विलीप गांधी ने अपनी रचना तपती ये धरती' के माध्यम से पर्यावरण की सुरक्षा का संदेश दिया। काठमाण्डू नेपाल के कवि जयप्रकाश अग्रवाल, भिलाई से जुड़े कवि हरिप्रकाश गुप्ता, जमशेदपुर से जुड़ी लक्ष्मीसिंह रुबी, नागपुर की लेखिका मीरा रायकरवार, खरसिया की लेखिका ने अपनी अपनी रचना द्वारा अपनी भावनाएं अभिव्यक्त कीं। बेंगलूरु से दीपिका मिश्रा ने होली खेलन पिया संग आयी' रचना द्वारा अपनी व्यथा को प्रकट किया। बेंगलूरु के लेखक आनंद दाधीच ने फूलों से झूम रहे डाल' रचना से मंच पर गुलाल उड़ा दिया। कोलकाता की गजलकारा उषा उर्षशी ने हरियाणवी में मेरा घना कालजा धड़के स' गीत सुना मंच को मोह लिया। चेन्नई के वरिष्ठ गीतकार नैनमल जैन ने अपने गीत की सुंदर प्रस्तुति दी। बेंगलूरु के कवि व



कार्यक्रम के अध्यक्ष जैन राजेंद्र गुलेच्छा राज ने 'चेहरा सजा कर रखते हैं, रचना के द्वारा मुखौटा पहने लोगों पर' तीखा व्यंग्य किया। संस्था की अध्यक्ष एवं संचालिका उषा केडिया ने 'फीकी पड़ गई श्याम मोरी चुनरिया' रचना के माध्यम जीवन के विभिन्न पहलुओं को दर्शाया। उसके बाद प्रस्तुतियों पर कार्यक्रम के अध्यक्ष राजेंद्र गुलेच्छा ने सभी रचनाओं की बहुत ही सुंदर समीक्षाएं की। संगीता चौधरी द्वारा ध्वन्यावद ज्ञानपन के पश्चात गोष्ठी का विधिवत समापन हुआ।



मित्र ज्योति के वार्षिकोत्सव में दृष्टिबाधित विद्यार्थियों की प्रस्तुतियों ने सबका मन मोहा

दक्षिण भारत राष्ट्रमत
dakshinbharat.com

बेंगलूरु। दृष्टिबाधितों के जीवन उत्थान एवं सशक्तिकरण के लिए उम्मीद की किरण संस्था 'मित्र ज्योति' ने शनिवार को विद्यार्थियों की मनमोहक रंगारंग प्रस्तुतियों के बीच अपना 34वां वार्षिकोत्सव उत्साह व उमंग के साथ धूमधाम से मनाया। इस अवसर पर दृष्टिबाधित विद्यार्थियों की मनमोहक गीत-संगीत व नाट्य प्रस्तुतियों ने उपस्थित लोगों को मंत्रमुग्ध करने के साथ जमकर तालियां बटोरीं। वार्षिकोत्सव की शुरुआत विशिष्ट अतिथि सिंधी कॉलेज के शैक्षणिक अनुसंधान प्रमुख डॉ. राजदीप मनवानी, मित्र-ज्योति के अध्यक्ष ज्ञानप्रकाश गोयल, संस्था की संस्थापक और प्रबंध न्यासी

समुदाय के लोगों को सशक्त बनाने की प्रतिबद्धता को रेखांकित करते हुए वर्ष 2023-24 में संगठन की उल्लेखनीय उपलब्धियों और प्रमुख गतिविधियों के बारे में जानकारी दी। वार्षिकोत्सव का मुख्य आकर्षण संस्था के संकल्पनिष्ठ समर्पित स्वयंसेवकों का उनके विशिष्ट योगदान के लिए सम्मान करने का कार्यक्रम रहा। इन स्वयंसेवकों का निरवार्थ सेवा भाव से दिये जाने वाले योगदान की संगतन की सफलता में महत्वपूर्ण भूमिका है। कार्यक्रम के दौरान संस्था द्वारा संचालित डिजिटल साक्षरता पाठ्यक्रम के 55वें बैच के सफल विद्यार्थियों को प्रमाणपत्र प्रदान किये गये। इस पाठ्यक्रम की मदद से उन्हें सूचना प्रौद्योगिकी के क्षेत्र में निपुण बनने और उनके जीवन की गुणवत्ता को बढ़ाने की दिशा में आसानी होगी। 34वें वार्षिकोत्सव कार्यक्रम के

दौरान विभिन्न पाठ्यक्रमों के विद्यार्थियों तथा संस्था से जुड़े स्वयंसेवकों ने मित्र ज्योति से जुड़े अपने अनुभवों को साझा किया। विद्यार्थियों ने कहा कि यहाँ आकर ज्ञानार्जन और प्रशिक्षण हासिल करने से उनके जीवन में सकारात्मक एवं प्रभावी बदलाव आया है। मित्र ज्योति के दृष्टिबाधित विद्यार्थियों की प्रतिभा और रचनात्मकता को प्रदर्शित करने वाले सांस्कृतिक कार्यक्रमों की मनमोहक प्रस्तुतियों ने सबका मन मोहा लिया। गीत-संगीत से लेकर नृत्य और सामाजिक रूप से प्रासंगिक विषयों पर केंद्रित लघु नाटिकाओं के मंचन के माध्यम से सामाजिक उत्तरदायित्व का संदेश देने का सफल प्रयास किया गया। इस अवसर पर विद्यासागर गुप्ता, कांता सिंघल सहित अनेक गणमान्य व्यक्ति, मित्र ज्योति स्टाफ एवं विद्यार्थी उपस्थित थे।



हरित पहल सम्मेलन का आयोजन

दक्षिण भारत राष्ट्रमत
dakshinbharat.com

बेंगलूरु। विजय संभव फाउंडेशन और कावेरी अस्पताल ने मिलकर स्वास्थ्य और हरित पहल सम्मेलन का आयोजन किया। मानव स्थिरता और सार्वजनिक स्वास्थ्य को बढ़ावा देने के उद्देश्य से एक उल्लेखनीय कार्यक्रम करते हुए विजय संभव फाउंडेशन और कावेरी हॉस्पिटल ने एक अभिनव स्वास्थ्य और हरित पहल की शुरुआत की जो कावेरी अस्पताल के कॉफ़्रेस रूम में किया गया। इस पलटन की शुरुआत कावेरी हॉस्पिटल के

मेडिकल निदेशक डॉ. महेंद्र ने किया। कार्यक्रम को आगे बढ़ाते हुए डा राममोहन श्रीपद भट ने फिडबैक से सम्बन्धित रांग, उसे कैसे स्वरक्ष रखें इत्यादि विषय पर प्रकाश डाला।

इसी क्रम में डॉ. हेमा वेंकटरमन ने थयराइड से संबंधित विषय पर प्रकाश डालते हुए यह बताया की कैसे इस थयराइड हार्मोन को कंट्रोल किया जाए। इस सम्मेलन में पर्यावरण को बचाने के लिए ग्रीन इनिसिएटिव, हैशटैग नो यूज टू प्लास्टिक को आगे बढ़ाते हुए फाउंडेशन के ब्रांड एंबेसडर मनोज चोपड़ा ने एच टीवीएसएफ ने सभी लोगों को विजय संभव फाउंडेशन

की तरफ से सूची कपड़ों से बने बैग उपलब्ध कराते हुए उन सभी को संकल्प दिलाया कि हम सभी अब प्लास्टिक का उपयोग नहीं करेंगे। इस कार्यक्रम को सफल बनाने में कावेरी हॉस्पिटल के जनरल मैनेजर सुरेश डी लामानी, विकास, नवीन आदि विजय संभव फाउंडेशन के अध्यक्ष रवि राजहंस, कानूनी सलाहकार सोनल कीर्ती, फाउंडेशन के सदस्य जितेंद्र, चिन्ना, विजय शंकर गुप्ता, भुवनेश गुप्ता, हर्षा गुप्ता, सोननाथ चौरासिया, प्रभात उपाध्याय, राजकुमार शर्मा, अजीत सिंह, वीना, वैभव, पूरक मोहंति, नवीन इत्यादि का सराहनीय योगदान रहा।

मूक पशुओं को दूधदान

बेंगलूरु/दक्षिण भारत। श्री जिन कुशल सूरी जैन दादावाडी ट्रस्ट के तत्वावधान में श्री जिनदत्त कुशल सूरी जैन सेवा एवं संगीत मंडल बसवणगुडी द्वारा रास्ते में फिस्ते बेसहारा मूक धानों के लिए दूधदान कार्यक्रम आयोजित किया गया।



गर्मी के इस काल में जहां मनुष्य भी त्रस्त है वहां मूक बेसहारा प्राणियों के लिए भी जीवदया का भाव मन में रखते हुए धानों को एक समय के लिए थोड़ी देर के लिए सात्ता पहुंचाने की भावना से ठण्डा दूध पिलाने का कार्यक्रम आयोजित किया गया।

चुनाव लड़ना हमेशा एक चुनौती की तरह होता है: परनीत कौर

चंडीगढ़/भाषा। भारतीय जनता पार्टी (भाजपा) नेता परनीत कौर ने रविवार को पटियाला लोकसभा सीट से एक बार फिर अपनी जीतका भरोसा जताया और कहा कि पार्टी आगामी आम चुनाव में अपने प्रदर्शन से पंजाब में अपनी स्थिति मजबूत करेगी। उन्होंने कहा, यह पहली बार है कि भाजपा (पटियाला से) लड़ेगी लेकिन मुझे पूरा विश्वास है कि हमें बहुत अच्छे नतीजे मिलेंगे।

इस महीने की शुरुआत में भाजपा में शामिल हुई कौर ने कहा कि चुनाव लड़ना हमेशा एक चुनौती की तरह होता है।

पटियाला में उनका मुकाबला आम आदमी पार्टी (आप) उम्मीदवार एवं स्थायक मंत्री डॉ. बलबीर सिंह से होगा। कांग्रेस और

शिरामणि अकाली दल (शिअद) ने अभी तक इस सीट के लिए अपने उम्मीदवारों की घोषणा नहीं की है। इस सीट पर कौर ने 1999, 2004, 2009 और 2019 में जीत हासिल की थी।

कौर (79) ने कहा, चुनाव लड़ना हमेशा एक चुनौती की तरह होता है। इसे कोई भी कभी हलके में नहीं ले सकता।

कौर को उनके पति एवं पंजाब के पूर्व मुख्यमंत्री कैप्टन अमरिंदर सिंह के भाजपा में शामिल होने के तुरंत बाद पिछले साल फरवरी में कांग्रेस ने निलंबित कर दिया था।

दोनों पार्टियों ने 1996 में अपने मुख्य प्रतिद्वंद्वियों के बारे में उन्होंने कहा, बार मुख्य दल हो सकते हैं और निर्दलीय भी हो सकते हैं। सांसद ने कहा कि उनके पति और बेटे जय इंद्र कौर आगामी

चुनावों में उनके लिए प्रचार करेंगे। उन्होंने कहा, पूरा परिवार (मेरे लिए) प्रचार करेंगे। इसमें परिवार के सदस्यों के अलावा पार्टी के सदस्य भी होंगे।

कौर ने कहा कि उन्हें विश्वास है कि लोकसभा चुनाव के बाद, भाजपा 2027 के पंजाब विधानसभा चुनावों में भी बेहतर प्रदर्शन करेगी।

भाजपा 2024 का लोकसभा चुनाव अपने दम पर लड़ रही है। इससे पहले, उसने शिअद के साथ गठबंधन में संसदीय और विधानसभा चुनाव लड़ा था।

दोनों पार्टियों ने 1996 में अपना गठबंधन बनाया था। वर्ष 2019 में शिअद और भाजपा ने पंजाब में दो-दो लोकसभा सीट पर जीत दर्ज की थी।

भारतीय विमानन बाजार में स्वस्थ, कड़ी प्रतिस्पर्धा : इंडिगो सीईओ

दक्षिण भारत राष्ट्रमत
dakshinbharat.com

नई दिल्ली/भाषा। देश की सबसे बड़ी एयरलाइन इंडिगो के प्रमुख पीटर एल्बर्स ने कहा कि भारतीय बाजार में स्वस्थ और कड़ी प्रतिस्पर्धा है। उन्होंने यह भी कहा कि बाजार किराए के प्रति संवेदनशील है और यहां हवाई यात्रा की भारी मांग है। इंडिगो के पास 60 प्रतिशत से अधिक घरेलू बाजार हिस्सेदारी है और इसके बेड़े में 360 से अधिक विमान शामिल हैं। देश में हवाई यात्रा की भारी मांग है और एयरलाइंस नए गंतव्यों

को जोड़कर अपने परिचालन का विस्तार कर रही हैं। हालांकि कुछ क्षेत्रों में खासकर व्यस्त सत्र के दौरान हवाई किराए के अधिक होने को लेकर चिंताएं भी हैं।

पीटीआई-भाषा के साथ हाल में एक साक्षात्कार के दौरान एल्बर्स ने कहा कि भारतीय बाजार में स्वस्थ और कड़ी प्रतिस्पर्धा है। इंडिगो के सीईओ ने कहा, भारतीय उपभोक्ता वास्तव में यात्रा करने के लिए उत्सुक हैं, लेकिन वे किराए को लेकर संवेदनशील भी हैं। मैंने देखा है कि जब भी किसी नए मार्ग की घोषणा की जाती है, तो उपभोक्तियों की ओर से यात्रा करने की भारी मांग होती है।

भारत दुनिया के सबसे तेजी से बढ़ते नागर विमानन बाजारों में एक है। यहां हर दिन औसतन 4.3-4.5 लाख यात्री सफर करते हैं। घरेलू एयरलाइंस ने 2023 में 15.20 करोड़ से अधिक यात्रियों को मॉजिल तक पहुंचाया।

एल्बर्स ने कहा, भारत वास्तव में एक मूल्य संवेदनशील बाजार है, और हम किमती में कुछ उतार-चढ़ाव देखते हैं... ऐसा हम होटलों के लिए देखते हैं, हम इसे अन्य व्यवसायों और एयरलाइंस के लिए भी देखते हैं। उन्होंने कहा कि अगर सभ्य मूल्य स्तर को देखें, तो भारत दुनिया के कुछ अन्य हिस्सों की तुलना में बहुत प्रतिस्पर्धी है।

सीबीआईसी ने जीएसटी जांच के लिए दिशानिर्देश जारी किए, बड़ी कंपनियों के लिए पूर्व मंजूरी जरूरी

दक्षिण भारत राष्ट्रमत
dakshinbharat.com

नई दिल्ली/भाषा। जीएसटी के क्षेत्रीय अधिकारियों को अब किसी भी बड़े औद्योगिक घराने या प्रमुख बहुराष्ट्रीय कंपनी के खिलाफ जांच शुरू करने से पहले अपने क्षेत्रीय प्रधान मुख्य आयुक्तों की मंजूरी लेनी होगी। उन्हें पहली बार वस्तुओं/सेवाओं पर शुल्क लगाने के लिए भी क्षेत्रीय प्रधान मुख्य आयुक्तों की मंजूरी लेनी होगी।

केंद्रीय अप्रत्यक्ष कर और सीमा शुल्क बोर्ड (सीबीआईसी) ने क्षेत्रीय जीएसटी (सीजीएसटी) अधिकारियों के लिए दिशानिर्देश जारी किए हैं। इन दिशानिर्देशों के अनुसार जब एक करदाता की जांच राज्य जीएसटी और डीजीजीआई अधिकारी कर रहे हैं, तो प्रधान आयुक्त इस संभावना पर विचार करेंगे कि करदाता के संबंध में सभी मामलों को एक कार्यालय द्वारा आगे बढ़ाया जाए। दिशानिर्देशों में कर अधिकारियों के लिए जांच शुरू होने के एक साल के भीतर जांच पूरी करने की समय सीमा भी तय की गई है। सीबीआईसी ने आगे कहा कि किसी सूचीबद्ध कंपनी या पीएसयू के संबंध में जांच शुरू करने या उनसे

विवरण मांगने के लिए सीजीएसटी अधिकारियों को इकाई के नामित अधिकारी को समन भेजने के बजाय आधिकारिक पत्र जारी करना चाहिए। बोर्ड ने कहा कि इस पत्र में जांच के कारणों का विवरण देना चाहिए और उचित समय अवधि के भीतर दस्तावेजों को प्रस्तुत करने की मांग करनी चाहिए।

इसमें आगे कहा गया है कि कर अधिकारियों को करदाता से यह जानकारी नहीं मांगनी चाहिए, जो जीएसटी पोर्टल पर पहले से ही ऑनलाइन उपलब्ध है।

दशानिर्देशों में यह भी कहा गया है कि प्रत्येक जांच प्रधान आयुक्त की मंजूरी के बाद ही शुरू की जानी चाहिए। हालांकि, चार श्रेणियों में जांच शुरू करने और कार्रवाई करने के लिए क्षेत्रीय प्रधान मुख्य आयुक्त की लिखित या पूर्व मंजूरी की जरूरत होगी।

इन चार श्रेणियों में किसी भी क्षेत्र/वस्तु/सेवा पर पहली बार कर/शुल्क लगाने की मांग करने वाली व्याख्या के मामले शामिल हैं। इसके अलावा बड़े औद्योगिक घराने और प्रमुख बहुराष्ट्रीय निगम से जुड़े मामले, संवेदनशील मामले या राष्ट्रीय महत्व के मामले और ऐसे मामले जो पहले से ही जीएसटी परिषद के समक्ष हैं, इसमें शामिल हैं।

दक्षिण भारत राष्ट्रमत
dakshinbharat.com

नागपुर। प्रधानमंत्री नरेन्द्र मोदी के 370 सीट जीतने के लक्ष्य को लेकर पूरा भरोसा जताते हुए भारतीय जनता पार्टी (भाजपा) के वरिष्ठ नेता नितिन गडकरी ने कहा है कि आगामी लोकसभा चुनाव में पार्टी की मौजूदा 288 सीटों में अतिरिक्त सीट दक्षिण भारत से जुड़ेंगी। नागपुर स्थित अपने आवास पर 'पीटीआई-भाषा' के साथ साक्षात्कार में गडकरी ने कहा कि उनके मन में इस बात को लेकर कोई संदेह नहीं है कि भाजपा के नेतृत्व वाला राष्ट्रीय जनतांत्रिक

गठबंधन (राजग) 400 सीट के आंकड़े को पार करेगा। उन्होंने कहा कि पिछले 10 वर्षों में सरकार द्वारा किए गए दोस कार्यों के कारण मोदी तीसरी बार प्रधानमंत्री के रूप में कार्यभार संभालेंगे। उन्होंने इन आरोपों को खारिज कर दिया कि मोदी सरकार विपक्ष को कमजोर करने के लिए प्रवर्तन निदेशालय (ईडी) और केंद्रीय अन्वेषण ब्यूरो (सीबीआई) का हथियार के तौर पर इस्तेमाल कर रही है। उन्होंने कहा कि भाजपा के प्रतिद्वंद्वियों को लोगों का विश्वास जीतकर विपत्ति परिस्थितियों से उबरने का प्रयास करना चाहिए। गडकरी ने कहा, क्या विपक्ष को कमजोर या मजबूत बनाना हमारी जिम्मेदारी है? जब हमारे पास सिर्फ दो सांसद थे और



हम कमजोर थे तो हमें सहानुभूति के तौर पर कभी कोई पैकेज नहीं मिला। यह लोकसभा के लगातार तीसरे कार्यकाल के लिए नागपुर से एक बार फिर चुनाव मैदान में हैं। गडकरी ने शनिवार को नागपुर में

घंटे का था, लेकिन यह चार घंटे में खत्म हुआ। उनके समर्थकों ने गुलाब उड़या, जिससे यह पूरी तरह सराबोर हो गये और जहां कहीं भी वह रुके, लोगों ने उन्हें कुछ न कुछ खाने की पेशकश की। गडकरी ने कहा कि पिछले कुछ वर्षों में भाजपा अपने कार्यकर्ताओं की कड़ी मेहनत के कारण मजबूत होकर उभरी है और विपक्ष को भी लोगों का विश्वास हासिल करने के लिए प्रयास करना होगा। उन्होंने कहा, लोकतंत्र की प्रकृति ऐसी है कि यह बदलता रहता है। आप चाहे जो भी भूमिका निभाएं, आपको हमेशा प्रयास करते रहना होगा और विपत्ति परिस्थितियों से उबरना होगा। यह किसी भी विपक्षी दल के लिए

महत्वपूर्ण है। गडकरी से भाजपा के 370 और राजग के 400 सीट से अधिक सीट जीतने के गणित के बारे में पूछा गया तो उन्होंने कहा, राज्यवार विश्लेषण करने की जरूरत नहीं है। इस बार हम दक्षिण भारत में सफलता हासिल करेंगे। प्रधानमंत्री मोदी के नेतृत्व में हमने पिछले 10 वर्षों में दक्षिण और पूर्वोत्तर (भारत) में जो काम किया है...उसी का परिणाम हमें मिलना शुरू हो गया है। गडकरी ने कहा, हमने तमिलनाडु, केरल, तेलंगाना, आंध्र प्रदेश और कर्नाटक में कड़ी मेहनत की है। इन राज्यों में हमारी मौजूदगी बहुत कम थी। इस बार हम तेलंगाना और आंध्र प्रदेश में अच्छा प्रदर्शन करेंगे।



कांग्रेस, द्रमुक ने कच्चातिवु द्वीप श्रीलंका को सौंपने के लिए मिलीभगत की : अन्नामलाई

दक्षिण भारत राष्ट्रमत
dakshinbharat.com

चेन्नई। तमिलनाडु भाजपा के अध्यक्ष के. अन्नामलाई ने रविवार को कांग्रेस और द्रमुक पर सातगांठ कर कच्चातिवु द्वीप श्रीलंका को सौंपने का आरोप लगाया। श्रीलंकाई नौसेना द्वारा तमिलनाडु के मछुआरों की गिरफ्तारी पर इंडिया गठबंधन के विरोध पर अन्नामलाई ने 'एक्स' पर कहा कि उन्हें कच्चातिवु मुद्दे पर उनके आरटीआई आवेदन के

अनुसार दस्तावेज प्राप्त हुए थे और उन्होंने पाया कि कांग्रेस पार्टी ने कितनी बेरहमी से श्रीलंका के हाथों भारत के हिस्से को छिन जाने दिया था।

भाजपा नेता ने कहा कि देश के पहले प्रधानमंत्री पंडित जवाहरलाल नेहरू ने 10 मई, 1961 को इस मुद्दे को अप्रासंगिक बताते हुए खारिज कर दिया था और कहा था कि उन्हें द्वीप पर दावा छोड़ने में कोई हिचकिचाहट नहीं है। अन्नामलाई ने कहा कि उपलब्ध दस्तावेजों के अनुसार, नेहरू ने तब

लिखा था, मुझे इस पर अपना दावा छोड़ने में कोई हिचकिचाहट नहीं होगी। मुझे यह पसंद नहीं है कि वह अनिश्चित काल तक लंबित रहे और इसे संसद में दोबारा उठाया जाए। भाजपा नेता ने कहा कि भारत के एक अत्यधिक सम्मानित कानूनविद और तत्कालीन अटॉर्नी जनरल सी.एस. सीतलवाड ने 1960 में कहा था कि भारत का इस द्वीप पर अधिक मजबूत दावा है और दावा किया था कि ईस्ट इंडिया कंपनी ने द्वीप के जमींदारी अधिकार रामनाद (रामनाथपुरम) के राजा



को दिए थे। अन्नामलाई ने यह भी कहा कि विदेश मंत्रालय (कानून और संधि) के तत्कालीन संयुक्त सचिव कृष्ण राव ने भी कहा था कि भारत के पास एक अच्छा कानूनी मामला है और उस पर काफी मजबूती से बहस की जा सकती है। उन्होंने कहा कि तत्कालीन विपक्ष ने श्रीलंका (तत्कालीन सीलोन) की संसद में वहां के प्रधानमंत्री डी.एस. सेनानायके और स्थानीय पदाधिकारियों के इन बयानों का विरोध नहीं करने के लिए भारत सरकार को फटकार लगाई

थी जिनमें उन्होंने कच्चातिवु को श्रीलंका का हिस्सा बताया था। भाजपा नेता ने कहा कि 1973 में कोलंबो में विदेश सचिव स्तर की वार्ता के बाद जून 1974 में भारतीय विदेश सचिव केवल सिंह ने तमिलनाडु के तत्कालीन मुख्यमंत्री एम. करुणानिधि को भारत के दावों को छोड़ने के निर्णय से अवगत कराया गया था। अन्नामलाई ने कहा कि रिकॉर्ड के अनुसार, करुणानिधि ने भी सहमति दी थी। भाजपा नेता ने कहा कि समझौते में एक खंड था कि

तमिलनाडु के भारतीय मछुआरों कच्चातिवु का उपयोग कर सकते हैं और वे वहां अपना जाल सुखा सकते हैं। अन्नामलाई के अनुसार, यह मछुआरा समुदाय के संभावित विद्रोह को रोकने के लिए था, लेकिन उन्होंने कहा कि एक साल बाद इस अनुच्छेद को रद्द कर दिया गया था। अन्नामलाई ने आरोप लगाया कि कांग्रेस और द्रमुक ने मिलीभगत करके जमीन का एक टुकड़ा श्रीलंका को दे दिया और उसे खोने से रोकने के लिए कोई उपाय भी नहीं किया।

प्रधानमंत्री के प्रयासों से तमिलनाडु में भाजपा को मिल रही है मजबूती

दक्षिण भारत राष्ट्रमत
dakshinbharat.com

चेन्नई। प्रधानमंत्री नरेंद्र मोदी यह सुनिश्चित करने के लिए कोई कसर नहीं छोड़ रहे हैं कि उनकी पार्टी भाजपा तमिलनाडु में ज्यादा से ज्यादा लोकसभा सीटें जीते। दक्षिणी हृदयभूमि की नियमित यात्राओं और तमिल सांस्कृतिक प्रतीकों को उजागर करने से लेकर एक प्रमुख क्षेत्रीय चैनल को साक्षात्कार देने तक प्रधानमंत्री राज्य में भाजपा को मजबूत करने के लिए हर संभव प्रयास कर रहे हैं। अयोध्या मंदिर में रामलला की मूर्ति की प्रतिष्ठा से ठीक पहले प्रधानमंत्री मोदी तमिलनाडु के

मंदिर शहरों रामेश्वरम और तिरुचि गए थे।

उन्होंने सार्वजनिक रूप से द्रमुक पर निशाना साधा है और वंशवाद की राजनीति के लिए सत्तारूढ़ दल की आलोचना की है। यहां तक कि उन्होंने द्रमुक को '5जी पार्टी' भी करार दिया - जो करुणानिधि परिवार की पांचवीं पीढ़ी के प्रभुत्व का व्यंग्यात्मक संदर्भ था।

प्रधानमंत्री ने हाल ही में नशीले पदार्थों की एक बड़ी खेप की जल्ती को लेकर द्रमुक पर भी निशाना साधा और कहा कि तमिलनाडु इसका केंद्र बनता जा रहा है। सीधे संवाद के अलावा, वह नमो ऐप के जरिए जमीनी स्तर के पार्टी कार्यकर्ताओं तक भी पहुंचे और

कुछ घंटों तक उनके साथ बातचीत की।

भाजपा का लक्ष्य तमिलनाडु में कम से कम चार सीटें कोयंबटूर, तिरुनेलवेली, कन्याकुमारी और मदुरै जीतने का है। पार्टी राज्य में कुछ और सीटें जीतने का भी लक्ष्य बना रही है और विरुधनगर और नीलगिरि पर ध्यान केंद्रित किया है, और उम्मीद कर रही है कि उसकी सहयोगी पीएमके एनडीए के लिए धर्मपुरी सीट जीतेगी। एक लोकप्रिय तमिल चैनल के साथ प्रधानमंत्री मोदी की बातचीत रविवार शाम को प्रसारित की जाएगी और राजनीतिक पर्यवेक्षक इसे दक्षिणी राज्य में बड़े दर्शकों तक सीधे अपना संदेश पहुंचाने के कदम के रूप में देख रहे हैं।

जाफर सादिक ड्रग्स रैकेट मामला :

एनसीबी ने तमिल फिल्म निर्माता अमीर को तलब किया

दक्षिण भारत राष्ट्रमत
dakshinbharat.com

चेन्नई। नारकोटिक्स कंट्रोल ब्यूरो (एनसीबी) ने द्रमुक के पूर्व पदाधिकारी जाफर सादिक से जुड़े दो हजार करोड़ रुपये के अंतर्राष्ट्रीय ड्रग्स तस्करी मामले में पूछताछ के लिए तमिल फिल्म निर्माता अमीर को तलब किया है। अमीर ने सादिक द्वारा निर्मित एक फिल्म का निर्देशन किया है जो अभी रिलीज नहीं हुई है। उन्हें 2 अप्रैल को एनसीबी के नई दिल्ली स्थित कार्यालय में पूछताछ के लिए बुलाया

गया है। सादिक के दो अन्य व्यापारिक सहयोगियों, अब्दुल फाजिद युहारी और सैयद इब्राहिम को भी एनसीबी ने तलब किया है। सादिक को एनसीबी ने ऑस्ट्रेलिया और न्यूजीलैंड जैसे देशों में ड्रग्स की तस्करी से जुड़े मामले में 9 मार्च को नई दिल्ली से गिरफ्तार किया था। सादिक के तीन अन्य सहयोगियों को फरवरी में गिरफ्तार किया गया था। केंद्रीय खुफिया एजेंसियों के पास इनपुट है कि वह प्रतिबंधित लिट्टे हाजी अली पूज जैसे पाकिस्तान के ड्रग्स नेटवर्क के साथ जुड़कर फंड जुटाने की कोशिश कर रहा है।



मदुरै में प्रवासियों के साथ भाजपा प्रत्याशी की बैठक

दक्षिण भारत राष्ट्रमत
dakshinbharat.com

मदुरै। रविवार को कामराज रोड स्थित रादेसा महल के कान्फ्रेंस हॉल में भाजपा नेशनल लैंग्वेज इकाई द्वारा प्रवासियों की अहम बैठक हुई। इसमें मदुरै से भाजपा के उम्मीदवार श्रीरामा श्रीनिवासन ने भाग लिया। उन्होंने तीसरी बार मोदी सरकार के लिए अपने समर्थन में प्रवासियों से वोट मांगे। इस कार्यक्रम में नेशनल लैंग्वेज

सेल तमिलनाडु के प्रदेश सचिव व राजस्थान भाजपा के प्रवासी प्रकोष्ठ के गणपतलाल राजपुरोहित ने प्रोफेसर श्रीरामा श्रीनिवासन व मदुरै भाजपा प्रदेश अध्यक्ष महासुशीन्द्र, भाजपा पूर्व अध्यक्ष के. श्रीनिवासन सहित भाजपा कार्यकर्ताओं का शॉल ओढाकर द्वारा सम्मान किया। इस मौके पर मदुरै राजस्थानी विभिन्न समाज के गणमान्य पदाधिकारियों सहित नेशनल लैंग्वेज सेल के मदुरै के अध्यक्ष के. अशोक प्रजापत सहित भाजपा कार्यकर्ता उपस्थित थे।

तमिलनाडु में ईस्टर उत्साह के साथ मनाया गया

चेन्नई। तमिलनाडु में ईसाइयों ने रविवार को सूर्ती पर चढ़ाए जाने के बाद ईसा मसीह के पुनरुत्थान के प्रतीक ईस्टर का जश्न पारंपरिक तरीके और धार्मिक उत्साह के साथ मनाया गया। राज्य भर के सभी चर्चों में विशेष प्रार्थनाएं और सेवाएं आयोजित की गईं। महिलाओं और बच्चों सहित हजारों श्रद्धालु आधी रात की विशेष प्रार्थना में शामिल होने के लिए चर्चों में पहुंचे और इस अवसर को चिह्नित करने के लिए मोमबतियां जलाईं। इस अवसर पर चर्चों को आकर्षक ढंग से सजाया गया और रोशन किया गया। पुनरुत्थान को चिह्नित करने वाले जुलूस भी चर्चों में आयोजित किए गए।

द्रमुक ने कच्चातिवु पर टिप्पणी को लेकर मोदी की आलोचना की

कांग्रेस ने 'चीनी घुसपैठ' पर जवाब मांगा

दक्षिण भारत राष्ट्रमत
dakshinbharat.com

चेन्नई। द्रविड़ मुन्नेत्र कषगम (द्रमुक) और इसके सहयोगी दल कांग्रेस ने कच्चातिवु द्वीप 'संवेदनहीन' ढंग से श्रीलंका को दे दिये जाने संबंधी टिप्पणी को लेकर रविवार को प्रधानमंत्री नरेंद्र मोदी की आलोचना की। तमिलनाडु में सत्तारूढ़ दल द्रमुक ने यह भी कहा कि उसने इस द्वीप को 1974 में पड़ोसी देश को दिये जाने का विरोध किया था। वहीं, कांग्रेस की तमिलनाडु इकाई ने मोदी पर निशाना साधते हुए भारतीय क्षेत्र में 'चीनी घुसपैठ' पर जवाब मांगा।

मोदी के आरोपों पर जवाब देते हुए द्रमुक के संगठन सचिव आर एस भारती ने कहा कि प्रधानमंत्री के पास दिखाने के लिए कोई उपलब्धि नहीं है और वह (मोदी) केवल 'झूठ' फैला रहे हैं। भारती ने कहा

कि इतिहास का अध्ययन किये बिना किसी मुद्दे पर बात करना गलत है। उन्होंने कहा कि 1974 में द्रमुक ने कच्चातिवु द्वीप को दिये जाने के विरोध में राज्यव्यापी आंदोलन और जनसभाएं की थीं। उन्होंने कहा कि द्रमुक के रुख को पार्टी के दिवंगत संस्थापक एम करुणानिधि और पार्टी प्रमुख एम. के. स्टालिन ने कई बार स्पष्ट रूप से जाहिर किया है। राज्यसभा के पूर्व सदस्य भारती ने कहा, आप किसी सोये हुए व्यक्ति को जगा सकते हैं लेकिन उस व्यक्ति को नहीं, जो सोये होने का दिखावा कर रहा हो।

भारती ने कहा कि यदि मोदी कच्चातिवु को लेकर सचमुच में इच्छुक हैं तो वह अपने 10 साल के शासन के दौरान फिर से इस पर दावा कर सकते थे। उन्होंने पूछा, उन्होंने कच्चातिवु मुद्दे को क्यों नहीं उठाया?

तमिलनाडु कांग्रेस कमेटी प्रमुख के. सेल्वाचंद्रन ने कच्चातिवु मुद्दा उठाने को लेकर मोदी

की आलोचना की। कांग्रेस नेता ने 'एक्स' पर एक पोस्ट में यह जानना चाहा कि, प्रधानमंत्री मोदी भारतीय क्षेत्र में चीनी घुसपैठ, संसद की सुरक्षा में चूक, 44 सैनिकों की जान लेने वाले पुलवामा आतंकी हमले, मणिपुर में स्थिति और राफेल लड़ाकू विमान सौदे से जुड़ी गायब (चोरी हुए) दस्तावेजों पर कब बात करेंगे।

प्रधानमंत्री मोदी ने मीडिया में आयी एक खबर के हवाले से रविवार को कहा कि नए तथ्यों से पता चलता है कि कांग्रेस ने कच्चातिवु द्वीप 'संवेदनहीन' ढंग से श्रीलंका को दे दिया था। उन्होंने 'एक्स' पर एक खबर साझा करते हुए कहा, आंखें खोलने वाली और चौंका देने वाली खबर। नए तथ्यों से पता चलता है कि कांग्रेस ने कैसे संवेदनहीन ढंग से कच्चातिवु दे दिया था। इससे प्रत्येक भारतीय नाराज है और लोगों के मन में यह बात बैठ गयी है कि हम कभी कांग्रेस पर भरोसा नहीं कर सकते।

दो किशोरियों समेत चार महिलाओं की झील में डूबने से मौत

चेन्नई। तमिलनाडु के वेल्डोर के गुडियाथम शहर के पास वेपूरु गांव में शनिवार शाम को एक दुखद घटना में एक झील में डूब कर दो किशोरियों समेत चार महिलाओं की मौत हो गई। पुलिस ने बताया कि जब यह हादसा हुआ तो मृतक झील में नहाने गये थे। मृतकों की पहचान एस.सरोजा (45) और उनकी रसातल बेटे एस.ललिता (22) तथा वाई. काव्या (18) और उसकी छोटी बहन वाई. प्रीति (17) के रूप में की गई। काव्या और प्रीति अपनी मां वाई लावण्या (45) के साथ वेपूरु गांव के मुनिक्शन मंदिर में दर्शन के लिए गई थीं।

परिसर की दीवार

ढहने से तीन मजदूरों की मौत

पुडुचेरी। पुडुचेरी के नजदीक एक गांव में रविवार को नहर से गाव निकाल रहे तीन मजदूरों की नहर से सटे एक परिसर की दीवार ढहने से उसकी चपेट में आकर मौत हो गई। घटना में घायल पांच अन्य श्रमिकों को अस्पताल ले जाया गया है। उपराज्यपाल सी पी राधाकृष्णन ने एक विज्ञप्ति में कहा कि थ्रीडी थ्रू गेट में हुई घटना की जांच के आदेश दिए गए हैं। उन्होंने तीन श्रमिकों की मौत पर दुःख व्यक्त करते हुए कहा, सभी सुरक्षा उपायों की योजना बनाई जानी चाहिए और उन्हें लागू किया जाना चाहिए। उन्होंने यह भी कहा कि वह अस्पताल में भर्ती सभी घायल श्रमिकों के शीघ्र स्वस्थ होने की प्रार्थना करते हैं।

कच्चातिवु : सीतारमण ने द्रमुक से 'झूठ' फैलाना बंद करने को कहा

दक्षिण भारत राष्ट्रमत
dakshinbharat.com

चेन्नई। केंद्रीय मंत्री निर्मला सीतारमण ने रविवार को कहा कि तमिलनाडु की सत्तारूढ़ द्रविड़ मुन्नेत्र कषगम (द्रमुक) को कच्चातिवु मुद्दे पर "गलत जानकारी" देना बंद करना चाहिए। सीतारमण ने कच्चातिवु मुद्दे पर भारतीय जनता पार्टी (भाजपा) की तमिलनाडु इकाई के अध्यक्ष के. अन्नामलाई द्वारा सरकारी अधिकारियों से प्राप्त एक आरटीआई जवाब का जिक्र करते हुए 'एक्स' पर कहा, आरटीआई जवाब से जो खुलासा हुआ है, ऐसा पूर्व मुख्यमंत्री जयललिता अम्मा ने तमिलनाडु राज्य विधानसभा में आधिकारिक तौर पर कहा था।

अन्नामलाई ने 'एक्स' पर कहा कि एक प्रमुख अंग्रेजी दैनिक ने रविवार को सूचना का अधिका (आरटीआई) के माध्यम से प्राप्त जानकारी के आधार पर एक खबर प्रकाशित की। अन्नामलाई ने आरोप लगाया, "कांग्रेस और द्रमुक ने श्रीलंका को कच्चातिवु सौंपने के लिए सातगांठ की। कांग्रेस जब भी सत्ता में रही, उसे हमारे देश की सीमा, क्षेत्रीय अखंडता और संप्रभुता की रक्षा करने में सबसे कम दिलचस्पी थी।"



सीतारमण ने एक वीडियो क्लिप टैग किया जिसे 'एक्स' पर पोस्ट किया गया था। वीडियो में दिवंगत जयललिता द्वारा वर्षों पहले विधानसभा में द्रमुक विधायक के पोनमुडी के सवाल पर दिया गया जवाब दिखाया गया है। जयललिता ने विधानसभा में (2011-16 के दौरान) कहा था कि द्रमुक सदस्यों के पास कच्चातिवु पर सवाल उठाने का कोई अधिकार नहीं है। उन्होंने कहा था कि द्रमुक सरकार में जब एम करुणानिधि तमिलनाडु के मुख्यमंत्री थे, तब केंद्र सरकार द्वारा कच्चातिवु द्वीप श्रीलंका को सौंप दिया गया था। उन्होंने पूछा था, "करुणानिधि क्या कर रहे थे जब केंद्र ने 1974 और 1976 में द्वीप को श्रीलंका को सौंपने के लिए समझौते पर हस्ताक्षर किए थे?" जयललिता ने इस बात की भी

जानकारी मांगी थी कि क्या करुणानिधि ने उस समय केंद्र के फैसले को रोकने के लिए कदम उठाए थे या उन्होंने इसके खिलाफ विरोध प्रदर्शन किया था? जयललिता ने द्रमुक विधायक पोनमुडी के सवाल का जवाब दिया था। पोनमुडी ने कहा था कि जयललिता ने 1991 में कहा था या नहीं कि वह कच्चातिवु को वापस ले आएंगी। उस समय, जयललिता ने अपनी टिप्पणी को याद करते हुए कहा था कि वह केंद्र सरकार के माध्यम से इस मामले पर कदम उठाएंगी।

उन्होंने 1991 में यह नहीं कहा था कि वह सैनिकों को सक्रिय करके कच्चातिवु को पुनः प्राप्त कर लेंगी। उन्होंने आरोप लगाया था कि यह द्रमुक है जो मछुआरों की परेशानियों के लिए पूरी तरह से जिम्मेदार है।

सुविचार

जिंदगी उसी को आजमाती है, जो हर मोड़पर चलना जानता है, कुछ पाकर तो हर कोई मुस्कुराता है, जिंदगी उसी की है, जो सबकुछ खो कर भी मुस्कुराना जानता है।

दक्षिण भारत राष्ट्रमत

एक और उज्वल अध्याय

भारतीय नौसेना ने समुद्री डाकुओं के चंगुल से लगभग दो दर्जन पाकिस्तानी नागरिकों को मुक्त करवाकर मानवता की रक्षा के इतिहास में अपना एक और उज्वल अध्याय जोड़ दिया। भारतीय नौसेना ने समय-समय पर ऐसे कई अभियानों को सफलतापूर्वक अंजाम दिया है, जिसमें वह जरूरतमंदों के लिए देवदूत बनकर आई और उनकी जान बचाई। इस बार भारतीय नौसैनिकों ने पाकिस्तानियों की जान बचाकर अपना फर्ज निभाया है। निरसंदेह यह अभियान बहुत खतरनाक था। इसमें नौसैनिकों को बड़ा नुकसान हो सकता था, चूंकि सामने जो डाकू थे, उनके पास भी घातक हथियार थे। समुद्री डाकू अपने कुकृत्यों के लिए कुख्यात हैं। वे इन्सान की जान लेने से जरा भी नहीं हिचकते। उनकी पकड़ में आने के बाद पाकिस्तानी नागरिकों को यह लग रहा था कि अब जिंदगी का खेल खत्म होने वाला है, लेकिन भारतीय नौसेना ने उनके प्राण बचा लिए। बल्कि यह कहना ज्यादा उचित होगा कि नौसेना ने दो दर्जन परिवार बचा लिए। अगर समुद्री डाकू इन पाकिस्तानियों की जिंदगी को नुकसान पहुंचा देते तो इन लोगों के परिवारों के लिए भी यह भारी दुःखदायक घटना होती। उक्त पाकिस्तानी नागरिकों ने भारतीय नौसेना का आभार जताया, उसके समर्थन में नारे भी लगाए। जब यह खबर उनके देश पहुंची तो पाकिस्तानी भीड़िया इस पर टिप्पणी करने और आभार मानने से कर्त्ती काटता नजर आया। अगर कोई व्यक्ति/संगठन/सरकार किसी की जान बचाए तो उसका आभार मानना चाहिए, लेकिन 'नाशुक्रा' होना पाकिस्तानियों की पुरानी आदत है।

जब रूस-यूक्रेन युद्ध शुरू हुआ तो भारत-पाक के कई विद्यार्थी यूक्रेनी शहरों में फंस गए थे। उस दौरान भारत सरकार ने अपने प्रयासों से दोनों देशों को कुछ समय के लिए गोलीबारी बंद करने के लिए राजी कर लिया था। भारतीय विद्यार्थी युद्ध के मैदान में अपने हाथों में तिरंगा धामे और भारत माता के जयकारे लगाते हुए गंतव्य की ओर बढ़ते जा रहे थे। तब कुछ पाकिस्तानियों ने भी तिरंगे की छाया में रहकर अपने प्राण बचा लिए थे। उन्होंने भारत माता के जयकारे लगाए थे। सत्य है, जब सिर पर संकट के बादल मंडराते हैं तो सबसे पहले मां की याद आती है! भारत माता पूरे अखंड भारत के वासियों की माता हैं। पिछली सदी में कुछ लोगों ने अपनी पूरी ताकत यह साबित करने में लगा दी थी कि वे भारत मां की संतानें नहीं हैं। उन्होंने देश का विभाजन भी करवा दिया, लेकिन कर्मफल उनका पीछा नहीं छोड़ रहा। अब वे अपनी पहचान को लेकर भ्रमित हैं। वे भारतीय संस्कृति से अपना कोई संबंध न होने की बात तो दोहराते हैं, लेकिन कालचक्र उन्हें बार-बार ऐसे मोड़ पर ले आता है, जब भारत ही उनके प्राण बचाने के लिए हाथ बढ़ाता है। पाकिस्तान में लोगों को जो कोरोनावादी वैक्सिन लगाई गई, वह भी भारत से गई थी। हालांकि पाकिस्तानियों ने उसका श्रेय उल्ब्यूपचओ को दिया था। गंभीर बीमारियों से जूझ रहे कई पाकिस्तानियों को भारत की तत्कालीन विदेश मंत्री सुष्मा स्वराज ने मानवता के आधार पर जल्द वीजा दिलाने और भारतीय अस्पतालों में इलाज कराने में बहुत मदद की थी। जब अगस्त 2019 में सुष्मा स्वराज का स्वर्गवास हुआ तो पाकिस्तान में बहुत लोग उनके लिए अभद्र व अश्लील शब्दों का प्रयोग कर रहे थे। पाकिस्तान का एक कथित रक्षा विश्लेषक तो आज भी टीवी और बड़े यूट्यूब चैनलों पर आकर अनार्गल बयानबाजी करता रहता है। यह उस नफरत का नतीजा है, जो इस पड़ोसी देश के लोगों के दिलो-दिमाग में वर्षों से बरी जा रही है। नफरत में डूबे लोग यह जानने की कोशिश नहीं करेंगे कि उनके देशवासियों को जीवनदान देने के लिए भारत ने कई बार हाथ बढ़ाया है। पाकिस्तानी भले ही कृतघ्नता दिखाएं, लेकिन मानवता की रक्षा और सेवा करने से भारत कभी पीछे नहीं हटेगा।

ट्वीटर टॉक

लोकतंत्र बचाने की लड़ाई को मजबूती देने के लिए आज करोटी, रेवदर के कार्यक्रमों में सहभागिता की। इस दौरान जनता जनार्दन से संविधान, जनतंत्र व चुनावों को बचाने के लिए कांग्रेस प्रत्याशी वैभव गहलोट को आशीर्वाद देने का आग्रह किया।

आज जयपुर में लोकसभा चुनाव 2024 की तैयारियों को लेकर के पदाधिकारियों के साथ चर्चा की। मोदी सरकार ने देश में बीते एक दशक में सुशासन, गरीब कल्याण, सांस्कृतिक विरासतों का पुनर्निर्माण व वैश्विक सम्मान की दिशा में नए कीर्तमान बनाये हैं।

माननीय राष्ट्रपति श्रीमती द्रौपदी मुर्मू जी द्वारा आदरणीय श्री लालकृष्ण आडवाणी जी को 'भारत रत्न' से सम्मानित किया जाना उनके जीवन भर की तपस्या का सुफल है। उन्होंने जिस समर्पण के साथ देश की अद्वितीय सेवा की वह सभी के लिए प्रेरणा है।

प्रेरक प्रसंग

सच्चा राष्ट्रवाद

स्वामी रामतीर्थ जापान यात्रा पर थे। उन दिनों वे उपवास पर थे और केवल फलाहार लेते थे। कहीं स्थानीय यात्रा के लिए वे रेलवे स्टेशन पहुंचे। ट्रेन चलने में काफी वक्त था, इसलिए वे फलों के लिए काफी दूर गए, लेकिन उन्हें फल नहीं मिले। लौटकर अपने सहयोगी से बोले, 'भाई! जापान तो फलों के मामले में काफी गरीब देश लगता है, खोजने पर भी मुझे फल नहीं मिले।' कुछ ही देर में एक युवक फलों की टोकरी लेकर डिब्बे में आया और स्वामी जी को सौंप दी। आश्चर्य में डूबे स्वामी जी ने जब युवक से पूछा, तो युवक ने बताया कि वह उनकी बातें सुन रहा था। वह नजदीक ही अपने घर से फल ले आया है। स्वामी जी को काफी प्रसन्नता हुई। उन्होंने फलों का मूल्य देना चाहा, तो युवक ने मना कर दिया। तब स्वामी जी ने कहा कि मुझमें ये फल नहीं लूंगा, तो युवक ने उत्तर दिया, 'इन फलों की कीमत उससे कहीं ज्यादा है, जो आप मुझे दे रहे हो।' स्वामी जी ने कौतूहलवश पूछा, 'बताइए, इनकी क्या कीमत है?' युवक ने कहा, 'आप अनेक देशों का भ्रमण करते हैं, तो कृपया कहीं भी जाकर यह न बतायें कि हमारा जापान फलों के मामले में गरीब देश है।'

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannami Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act), Group Editor: Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.N.11 / 2013 / 52520

राजनीति में बदल रहे नैतिकता के मायने

सुरेश हिन्दुस्थानी

नोबाइल : 9770015780

भारतीय राजनीति में ऐसे कई उदाहरण दिए जा सकते हैं, जो आज भी नैतिकता के आदर्श हैं। लेकिन आज की राजनीति को देखकर ऐसा लगने लगा है कि नैतिकता की राजनीति दूसरा तो अवश्य करे, पर जब स्वयं को नैतिकता की कसौटी पर परखने की बारी आए तब नैतिकता के मायनों को बदल दिया जाता है। भारतीय राजनीति में राजनेताओं पर आरोप लगने पर कई लोगों ने अपने पद को त्याग दिया था, दिल्ली के शराब घोटाले के मामले में मुख्यमंत्री अरविंद केजरीवाल ने भारतीय राजनीति को अलग राह पर ले जाने का उदाहरण पेश किया है, हालांकि इस उदाहरण को आदर्श वादिता के रूप में स्वीकार नहीं किया जा सकता, क्योंकि केजरीवाल भ्रष्टाचार के आरोप में गिरफ्तार किए गए हैं। यह एक मुख्यमंत्री पद पर रहने वाले व्यक्ति के लिए शोभनीय नहीं है। केजरीवाल स्वयं कहते हैं कि राजनीति में भ्रष्टाचार को समाप्त करने के लिए आए हैं, लेकिन अब जब उन पर ही सवाल उठ रहे हैं, तब उनसे भ्रष्टाचार मुक्त राजनीति की आशा करना बेमानी ही कही जाएगी। यहाँ सवाल यह भी उठ रहा है कि दिल्ली के शराब घोटाले में अभी तक जिन पर आरोप लग रहे हैं, उनके जमानत लेने का पर्याप्त आधार नहीं मिल रहा, इसका आशय यह भी है कि सरकार की ओर से कोई न कोई गलत आचरण किया गया होगा, अन्यथा एक मुख्यमंत्री को ऐसे ही गिरफ्तार नहीं किया जाता। प्रवर्तन निदेशालय की ओर से भी यही कहा जा रहा है, उसके पास इस बात के पर्याप्त सबूत हैं कि आम आदमी पार्टी के नेताओं के संकेत पर पेशों का लेनदेन हुआ।

दिल्ली में शराब घोटाले के मामले में मुख्यमंत्री अरविंद केजरीवाल को जिस प्रकार से प्रवर्तन निदेशालय ने गिरफ्तार किया है, उस पर विपक्ष की ओर से सत्ता पक्ष पर कई प्रकार के सवाल



उठाए जा रहे हैं। सवाल उठाना विपक्ष की राजनीतिक मजबूती हो सकती है, लेकिन इन सवालों की परिधि में प्रवर्तन निदेशालय की ओर से जो आरोप लगाए जा रहे हैं, उस पर विपक्ष कुछ भी बोलने की हिम्मत नहीं जुटा पा रहा है। इससे इस बात को भी बल मिलता है कि दाल में कुछ काला अवश्य है। प्रवर्तन निदेशालय ने यह साफ तौर पर संकेत दिया है कि केजरीवाल शराब घोटाले का मुख्य आरोपी है। अब यह जांच के बाद ही पता चलेगा कि मुख्यमंत्री अरविंद केजरीवाल पर लगाए जा रहे आरोप किस हद तक सही हैं या फिर केजरीवाल अपने आपको निर्दोष साबित कर पाते हैं या नहीं। अगर प्रवर्तन निदेशालय की ओर से लगाए गए आरोपी प्रमाणित होते हैं तो यह स्पष्ट कहा जा सकता है कि मुख्यमंत्री अरविंद केजरीवाल ने एक संवैधानिक पद के प्रभाव का दुरुपयोग किया है।

हम यह भली भांति जानते हैं कि अरविंद केजरीवाल अण्णा हजारे के भ्रष्टाचार विरोधी आंदोलन की उपज हैं। उस समय अरविंद केजरीवाल ने अपने आपको ऐसा प्रचारित किया कि एक वे ही भारतीय राजनीति के उद्यम आदर्श हैं। लेकिन उनके आचरण पर स्वयं अण्णा हजारे ने सवाल उठाए थे, हालांकि अण्णा हजारे के सवालों को केजरीवाल ने दरकिनार कर दिया। इसका तात्पर्य यही है कि अण्णा हजारे राजनीति में जिस प्रकार का पारदर्शी व्यवहार चाहते थे, वैसा

दिखाई नहीं दे रहा था। अब अरविंद केजरीवाल की गिरफ्तारी पर भी समाजसेवी अण्णा हजारे की ओर से साफ सुथरी टिप्पणी आई है, जिसमें अण्णा हजारे ने शराब पर नीति बनाने से रोका था। अण्णा हजारे ने केजरीवाल की गिरफ्तारी को उनके कर्मों का परिणाम बताया। आज दिल्ली का शराब घोटाला यही चरितार्थ करते हुए लग रहा है कि शराब किसी भी संस्था या व्यक्ति को बर्बाद कर देती है। यह बात केजरीवाल पर लागू होती है या नहीं, यह तो समय बताएगा, लेकिन जब आग लगती है तब ही धुंआ उठता है और इस धुंए का कालिमा किस किस के शवल को बिगाड़ने का काम करेगी, यह समय के गर्भ में है।

केजरीवाल की सरकार पर सवाल उठाना तो उसी समय प्रारंभ हो गए थे, जब उनका पहला मंत्री जेल में गया। उसके बाद तो जैसे लाइन ही लग गई। राजनीतिक शुध्दिता लाने का दम दिखाने वाले आम आदमी पार्टी के नेताओं पर इस प्रकार के आरोप लगने केवल राजनीतिक विद्वेष नहीं हो सकता। अगर यह कार्यवाही राजनीतिक होती तो स्वाभाविक रूप से इन सभी को जमानत भी मिल जाती। जमानत नहीं मिलने से यह आशंका प्रबल हो जाती है कि भ्रष्टाचार हुआ है। आम आदमी पार्टी के नेता भी केवल अरविंद केजरीवाल की गिरफ्तारी का ही विरोध कर रहे हैं, कोई भी यह नहीं कह रहा कि दिल्ली में शराब घोटाला नहीं हुआ या फिर गोवा के चुनाव में आम आदमी पार्टी ने

भ्रष्टाचार का पैसा नहीं लगाया। यह बात सही है कि राजनीतिक तौर पर तर्क तो कई दिए जा सकते हैं, लेकिन इन तर्कों का आधार क्या है? यह कोई नहीं बना पाता।

भारत की राजनीति में इसे विसंगति ही माना जाएगा कि कोई अपराधी और उसके समर्थक उसे ऐसे नायक के रूप में प्रस्तुत करते दिखाई देते हैं, जैसे वह समाज के लिए आदर्श बन गया हो। ऐसे तमाम उदाहरण दिए जा सकते हैं जिसे नेता जमानत पर बाहर आकर राजनीतिक वातावरण को स्वच्छ करने की बात करते हैं। क्या वास्तव में ऐसे राजनेता देश के राजनीतिक वातावरण को सकारात्मक दिशा देने का सामर्थ्य रखते हैं। कदाचित नहीं। क्योंकि आज के राजनीतिक माहौल में राजनेता जैसा अपने आपको दिखाने का प्रयास करते हैं, वैसा सिद्धांत-होता नहीं है। उनके क्रियाकलाप केवल और केवल भ्रष्टाचार के वाली राजनीति करने की ही होती है। देश में एक समय यह आम धारणा बन चुकी थी कि राजनीतिक भ्रष्टाचार इस देश की निर्यति बन चुकी है, लेकिन पिछले दस साल में इस धारणा को बदलने की सुगुवाहट भी सुनाई देने लगी है। यह सुगुवाहट कई राजनीतिक दलों को प्रसन्न नहीं आ रही। ऐसे कई राजनेता हैं जो भ्रष्टाचार के दोषी सिद्ध हो चुके हैं और देश की राजनीति को सुधारने की कवायद कर रहे हैं। अब सवाल यह भी आता है कि क्या बिहार के पूर्व मुख्यमंत्री लालू प्रसाद यादव भ्रष्टाचार मुक्त शासन देने की बात करने का साहस दिखा सकते हैं। इसका उत्तर नहीं ही होगा, लेकिन वे फिर राजनीतिक क्षेत्र में सक्रिय हैं। भारत में साफ सुथरी राजनीति के क्या यही मायने हैं? क्या ऐसे नेता राजनीति को सही दिशा दे सकते हैं, इसका उत्तर हमें स्वयं तलाश करना होगा? ऐसे ही दिल्ली सरकार के घोटाला में होता हुआ लग रहा है। क्योंकि यह स्पष्ट रूप से कहा जा रहा कि गोवा में 45 करोड़ रुपए हथाला के माध्यम से दिए गए। ऐसे में सवाल यही है कि क्या यही साफ सुथरी राजनीति के मायने हैं? तर्क कुछ भी हों, परन्तु अब ऐसी राजनीति से देश को अलग करने का समय आ गया है।

विशेष

योगेश कुमार गोयल

फोन : 9034304041

मूर्ख दिवस का है दिलचस्प इतिहास

मूर्ख दिवस मनाने की परम्परा कब, कैसे और कहाँ प्रचलित हुई, इस बारे में दावे के साथ तो कुछ नहीं कहा जा सकता पर माना यही जाता है कि इस परम्परा की शुरुआत फ्रांस में 16वीं सदी के उत्तरार्ध में हुई थी। माना जाता है कि एक अप्रैल 1564 को फ्रांस के राजा ने मनोरंजक बातों के जरिये एक-दूसरे के बीच मैत्री और प्रेम भाव की स्थापना के लिए एक सभा का आयोजन कराया था। उसके बाद निर्णय लिया गया कि अब से हर वर्ष इसी दिन ऐसी ही सभा का आयोजन होगा, जिसमें सर्वाधिक मूर्खतापूर्ण हरकत करने वाले व्यक्ति को 'मास्टर ऑफ फूल' की उपाधि से सम्मानित किया जाएगा। इस सभा में शिरकत करने वाले व्यक्ति अनेक-अनेक विचित्र वेशभूषण धारण करके अपनी अजीबोगरीब हरकतों से उपस्थित जनसमूह का मनोरंजन किया करते थे और सर्वाधिक मूर्खतापूर्ण हरकत करने वाले व्यक्ति को 'मूर्खों का अध्यक्ष' चुना जाता था, जिसे 'बिशप ऑफ फूल' की उपाधि से नवाजा जाता था। इस सभा के बाद गद्या 'सम्मेलन' का भी आयोजन होता था, जो करीब एक सप्ताह

चलता था। सम्मेलन में लोग अपने चेहरे पर गंधे की मुँह की आकृति के मुखौटे लगाकर गंधे की आवाज निकालते थे। इस दिन वहाँ कर्मचारी, अधिकारी सभी एक-दूसरे का मजाक उड़ाने को स्वतंत्र होते थे। यह भी मान्यता है कि 1564 में फ्रांस के सम्राट चार्ल्स के आदेश पर लागू हुए ग्रेगोरियन कैलेंडर के अनुसार नए साल की शुरुआत 1 जनवरी से की जाने लगी जबकि उससे पूर्व चूंकि वर्ष में सिर्फ 9 ही महीने होते थे, अतः नया साल 1 अप्रैल से ही शुरू होता था लेकिन ग्रेगोरियन कैलेंडर लागू किए जाने के बाद भी जो लोग 1 अप्रैल को ही नव वर्ष के रूप में मनाते रहे, दूसरे लोगों ने उनका मजाक उड़ाना शुरू कर दिया और इस तरह 1 अप्रैल को 'मूर्ख दिवस' के रूप में मनाए जाने की परम्परा शुरू हो गई। कुछ पश्चिमी राष्ट्रों में वे लोग, जो जूलियन कैलेंडर के अनुसार नए साल की शुरुआत 25 मार्च से मनाते हैं, वे वसंत के आगमन के साथ ही नए साल के आने की खुशियां मनाते हैं और एक सप्ताह तक चले इन मनोरंजक कार्यक्रमों का समापन वे 1 अप्रैल को ही करते हैं। 'एनासाइक्लोपीडिया ऑफ रिलीजन' तथा 'एनासाइक्लोपीडिया ऑफ ब्रिटानिका' के अनुसार भी एक अप्रैल को 'मूर्ख दिवस' मनाने का सीधा संबंध वसंत के आगमन से ही है, जब प्रकृति मनुष्य को अपने अनियमित मौसम से मूर्ख बनाती है। कुछ लोग अप्रैल फूल मनाने की परम्परा की शुरुआत इटली से हुई मानते हैं। प्राचीन समय से ही इटली में एक अप्रैल को एक मनोरंजन उत्सव मनाया जाता है, जिसमें स्त्री-पुरुष सभी जमकर शराब पीते हैं और माच-गाकर खूब हड्डना मचाते हैं। रात के समय दावतों का आयोजन भी किया जाता है। यूरोप के कुछ देशों में भी प्राचीन काल से ही 'मूर्ख दिवस' मनाए जाने का उल्लेख मिलता है। कहा जाता है कि इस दिन वहाँ मालिक नौकर की और नौकर मालिक की भूमिका अदा करता था और नौकर इस दिन मालिक से अपने मनाचाहें काम कराते थे, जिन्हें मालिक भी बिना किसी विरोध के खुशी-खुशी किया करते थे। यूनायन में 'मूर्ख दिवस' की शुरुआत कैसे हुई, इस संबंध में कई किस्से प्रचलित हैं। ऐसे ही एक किस्से में कहा जाता है कि यूनायन में एक व्यक्ति को

खुद की बुद्धि और चतुराई पर बहुत घमंड था। वह बुद्धिमान और चतुराई के मामले में अपने बराबर दुनिया में किसी को कुछ नहीं समझता था। एक बार उसके कुछ दोस्तों ने उसे सबक सिखाने का निश्चय किया और उससे कहा कि मध्य रात्रि के समय पहाड़ की चोटी पर आज देवता अवतरित होंगे और वहां जितने भी लोग उपस्थित होंगे, उन्हें वह मनचाहा वरदान देंगे। अपने दोस्तों की बात पर विश्वास करके वह अगले दिन सुबह होने तक पहाड़ की चोटी पर देवता के प्रकट होने का इंतजार करता रहा और जब निराश होकर वापस लौटा तो देवता ने उसका खूब मजाक उड़ाया। जिस दिन यह घटना हुई, उस दिन पहली अप्रैल थी। माना जाता है कि तभी से यूनायन में एक अप्रैल को लोगों को मूर्ख बनाने की परम्परा शुरू हुई।

स्कॉटलैंड में अप्रैल फूल को 'अप्रैल गोक' कहा जाता है, जिसका अर्थ है पपीहा और पपीहा को यहां बुदबुद का प्रतीक माना गया है। इस अवसर पर यहां कई प्रकार की मनोरंजक व आश्चर्यजनक अफवाहें उड़ाते हैं, जिन पर लोगों को आसानी से विश्वास भी हो जाता है। आज तो दुनिया के बड़े-बड़े टी. वी. चैनल और प्रतिष्ठित पत्र-पत्रिकाएं भी अपने दर्शकों व पाठकों के साथ 1 अप्रैल को ऐसी हंसी-ठिठौली करने में पीछे नहीं रहते।

नजरिया

गर्मी की दस्तक के साथ मौसमी बीमारियों ने पसारे पैर

बाल मुकुन्द ओझा

नोबाइल : 9414441218

मौसम परिवर्तन और बीमारियों का चोली दामन का साथ है। मार्च माह की समाप्ति और अप्रैल का महीना शुरू होते होते मौसम भी कर्वट लेता है। तेज गर्मी ने एकाएक ही लोगों को अपने आंगोस में ले लिया है। पंखों के साथ कूलर और ऐसी बतने लगे हैं। तापमान में भी घटत बढ़त हो रही है। इस समय उत्तर भारत सहित देश के अनेक भागों में बेमौसम वर्षात हो रही है जो हमारे स्वास्थ्य के लिए हानिकारक है। ऐसे में बहुत से लोग मौसम में परिवर्तन को झेल नहीं पाते और तबीयत बिगड़ जाती है। विशेषकर जिनकी रोग प्रतिरोधक क्षमता कमजोर है वे मौसमी बीमारियों का शिकार हो जाते हैं। राजस्थान, हरियाणा, दिल्ली, पंजाब, यूपी, एमपी आदि प्रदेशों से मिली खबरों के मुताबिक मौसम परिवर्तन के साथ ही मौसमी बीमारियां और वायरल बुखार का प्रकोप पैर पसारने लगा है, जिसके चलते चिकित्सालय में मरीजों की संख्या में भारी इजाफा हुआ है। रोगियों को घंटों लाइन में लाने के बाद चिकित्सक को दिखाने के लिए नंबर आ रहा है। मौसम परिवर्तन के साथ ही सर्दी, खांसी-जुकाम, चिकनगुनिया, डेंगू, वायरल बुखार, उल्टी-दस्त के रोगियों की संख्या बढ़ी है। मच्छरों का प्रकोप भी बीमारियां बढ़ाने में सहायक हो रहा है। डॉक्टरों के अनुसार तापमान में उतार-चढ़ाव के चलते मौसमी बीमारियां बढ़ी हैं। इस मौसम में जोड़ों में दर्द, बदन दर्द, सिरदर्द, खांसी, जुकाम एवं बुखार होता है। बदलते मौसम में खान पान में सतर्कता रखनी जरूरी है। मौसम में आये बदलाव के साथ ही मौसमी



बीमारियों ने दस्तक दे दी है। घर घर में मौसमी बीमारियां से पीड़ित लोगों की संख्या बढ़ती ही जा रही है। अस्पतालों में बच्चे से बुजुर्ग तक इलाज के लिए लाइन में लगे देखे जा सकते हैं। सरकार ने स्वास्थ्य विभाग को पहले ही अलर्ट कर दिया था। मगर बुखार, स्वाइन फ्लू, स्क्रब टाइफस और डेंगू के मरीजों में दिन प्रतिदिन बढ़ोतरी देखी जा रही है। इस समय मौसम ने जो अंगड़ाई ली है उसमें कभी गर्मी और कभी ठंडक का एहसास हो रहा है। मौसम का यह बदलाव मानव के स्वास्थ्य के लिए घातक सिद्ध हो रहा है। इससे बचने का एक मातृ उपाय सतर्कता और जागरूकता ही है। यह बीमारियां

है या डेंगू बुखार या फिर सामान्य बुखार। इस वजह से बीमारी ज्यादा बढ़ जाती है और मुश्किल से नियंत्रण में आती है। चिकित्सा विशेषज्ञों का कहना है कि मौसम परिवर्तन और तेजी से होने वाले शहरीकरण के अंतर ने इन बीमारियों को फैलने में सहायता की है।

कहते हैं कि पिछले कुछ वर्षों में कंस्ट्रक्शन बढ़ा है। यह मच्छरों से होने वाली बीमारी का एक कारण है। कंस्ट्रक्शन साइट्स पर मच्छर ज्यादा पनप रहे हैं। वहीं पहले के मुकाबले सविलास बढ़ा है। इस वजह से भी डेंगू के मामले अधिक दर्ज हो रहे हैं। बताते हैं कि न तो डेंगू, चिकनगुनिया की कोई दवा है और न ही वैक्सीन। चिकनगुनिया और डेंगू मच्छर के काटने की वजह से होते हैं। मादा एडिस एजिप्टी मच्छर के काटने कारण माना जा रहा है। लेकिन कुछ मामलों में, एडीज मच्छर का काटना भी इस बीमारी की वजह मानी जा रही है।

शुरुआत में चिकनगुनिया में तेज बुखार, लगातार सिरदर्द, आंखों से पानी आना और थकान होना इसकी विशेषता है। इस बीमारी में भले बुखार उतर जाए, लेकिन थकान और सिरदर्द बना रहता है। अधिकांश रोगियों को जोड़ों में दर्द की शिकायत भी होती है। यह दर्द हफ्तों और महीनों के लिए बना रह सकता है। तेज बुखार, सिर दर्द, मतली आना, बदन दर्द और लाल चकत्ते होना डेंगू की पुष्टि करता है। रोगियों की संख्या में डेंगू बुखार एक रक्तस्रावी जो अनिश्चितता के बादल कम ब्लड प्लेटलेट्स का स्तर और रक्त प्लाज्मा के रिसाव में परिणाम का कारण बनता है। डेंगू भी भारी रक्तस्राव मौत का कारण बन सकता है। डेंगू और चिकनगुनिया के बीच का अंतर जानने के लिए रोगी के खून की जांच जरूरी हो रहा है। इससे खून में मौजूद विशिष्ट वायरस का पता लगा सकते हैं।

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, धार्मिक, टैंडर एवं सजावटी इत्यादि) पर कोई भी कार्यवाही, प्रतिक्रिया या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदाहरण के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किसी जा रहा दावा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकानो को पाठक किसी भी रूप में उत्तरदायी नहीं बना सकता। - दक्षिण भारत राष्ट्रमत

दक्षिण भारत राष्ट्रमत

सावरकर के जीवन और संघर्ष को दर्शाती है पुस्तक विनायक दामोदर सावरकर

नई दिल्ली/भाषा। हिंदुत्व विचारक विनायक दामोदर सावरकर के संबंध में आने वाली पुस्तक "विनायक दामोदर सावरकर : नायक बनाम प्रतिनायक" में हिंदू राष्ट्र की अवधारणा, भारत विभाजन, सनातन धर्म, अल्पसंख्यकों और बहुसंख्यकों के संबंध में उनके विचारों के साथ ही उनके जीवन के संघर्ष और आजादी की लड़ाई में उनकी भूमिका पर प्रकाश डाला गया है। पुस्तक में सावरकर के हवाले से लिखा गया है, इस देश को अपनी मातृभूमि और पुण्यभूमि मानने वाला हर व्यक्ति हिंदू है। यह परिभाषा समाज में और अधिक बिखराव एवं अलगाव को रोकने तथा हिंदुओं को भारत के लोगों का एक समुदाय बनाने में सशक्त भूमिका अदा करेगी। लेखक कमलाकांत त्रिपाठी लिखित इस पुस्तक में भारत के विभाजन के संबंध में कहा गया है कि मोहम्मद अली जिन्ना जहां

गोवा में आप के 'रिशवत' राशि के इस्तेमाल का खुलासा आयकर, सीबीआई की जांच में भी हुआ

नई दिल्ली/भाषा। केंद्रीय अन्वेषण ब्यूरो (सीबीआई) और आयकर विभाग ने भी अलग-अलग जांच में प्रवर्तन निदेशालय (ईडी) के दावे की "पुष्टि" की है कि दिल्ली आबकारी मामले में 45 करोड़ रुपए की कथित रिशवत का इस्तेमाल आम आदमी पार्टी (आप) ने 2022 के गोवा चुनाव प्रचार के लिए किया। अदालत में दाखिल दस्तावेजों से यह जानकारी मिली। इस मामले में ईडी हवाला ऑपरटर और अंगडिया के एक विस्तृत नेटवर्क की भी जांच कर रही है। ईडी ने आबकारी मामले में हाल में दिल्ली के मुख्यमंत्री अरविंद केजरीवाल को गिरफ्तार किया था और दावा किया था कि कोष के कथित धन शोधन के लिए केजरीवाल और उनकी पार्टी पर मुकदमा चलाया जा सकता है। ईडी ने 45 करोड़ रुपए की कथित रिशवत राशि के लेन-देन को स्थापित करने के लिए पांच अंगडिया फर्म संचालकों के बयान भी दर्ज किए हैं। अंगडिया हवाला जैसी अनौपचारिक कूरियर और बैंक सेवाएं हैं जिनका इस्तेमाल विशेष रूप से हीरे और आभूषण क्षेत्र के व्यवसायों द्वारा सरकारी करों और देनदारी से बचने के लिए केवाईसी-आधारित औपचारिक बैंकिंग मार्ग से बचते हुए बड़ी नकद राशि और अन्य कीमती सामान स्थानांतरित करने के लिए किया जाता है। ईडी द्वारा इस मामले में गिरफ्तार किए गए 16 प्रमुख लोगों में तेलंगाना के पूर्व मुख्यमंत्री के. चंद्रशेखर राव की बेटी और विधान परिषद के. कविता, दिल्ली के पूर्व उपमुख्यमंत्री और आम आदमी पार्टी के नेता मनीष सिरोदिया और आप के राज्यसभा सदस्य संजय सिंह शामिल हैं। आप और उसके नेताओं ने किसी भी गड़बड़ी के आरोपों से बार-बार इनकार किया है। केजरीवाल ने आरोप लगाया कि यह मामला भारतीय जनता पार्टी (भाजपा) के नेतृत्व वाली केंद्र

सरकार द्वारा आप को भ्रष्ट पार्टी के रूप में पेश करने के लिए माहौल बनाने का प्रयास है। आम आदमी पार्टी ने आरोप लगाया है कि मामले में शामिल अन्य लोगों जैसे तेलगु देशम पार्टी (तेदेपा) के लोकसभा चुनाव के लिए उम्मीदवार मंगुटा श्रीनिवासुलु रेड्डी, उनके बेटे राघव मंगुटा और अरविंदो फार्मा के प्रवर्तक शरत रेड्डी के बयान केजरीवाल को फंसाने तथा आगामी चुनावों में उनकी भागीदारी को रोकने के लिए बदल दिए गए। ईडी ने दावा किया है कि 45 करोड़ रुपए की राशि धन शोधन रोधी कानून के तहत "अपराध से अर्जित आय" है। ईडी का दावा है कि यह नेताओं और शराब कारोबारियों के 'साउथ ग्रुप' द्वारा आम आदमी पार्टी को दी गई कुल 100 करोड़ रुपए की रिशवत राशि का हिस्सा है। ईडी ने दावा किया है कि दिल्ली शराब बाजार में प्रमुख स्थान हासिल करने के लिए यह रकम दी गई।

महारेली



नई दिल्ली में आई.एन.डी.आई.ए. रविवार को नई दिल्ली के रामलीला मैदान में आम आदमी पार्टी द्वारा आयोजित लोकतंत्र बचाओ महारेली में गठबंधन समर्थक।

हिडनबर्ग प्रभाव से बाहर निकला अडाणी समूह, तेजी से विस्तार के रास्ते पर

नई दिल्ली/भाषा। एसा जान पड़ता है कि विभिन्न कारोबार से जुड़ा अडाणी समूह अब पूरी तरह से हिडनबर्ग प्रभाव से बाहर आ गया है। समूह ने एक सप्ताह के भीतर 1.2 अरब डॉलर का तांबा संयंत्र खोला, ओडिशा में बंदरगाह खरीदा और सीमेंट कंपनी में हिस्सेदारी बढ़ाई। साथ ही प्रतिबंधी माने जाने वाली मुकेश अंबानी की रिलायंस इंडस्ट्रीज के साथ गठजोड़ भी किया है। समूह ने पिछले एक सप्ताह में शेयर बाजारों को दी सूचना और प्रेस विज्ञप्तियों के माध्यम से अपने मुख्य बंदरगाह कारोबार में विस्तार और निवेश, धातु रिफाइनिंग में विविधीकरण, दो साल पुराने सीमेंट क्षेत्र में पूंजी डाले जाने और अपनी वृद्धत सौर परियोजना के चालू होने के मामले में लगातार हो रही प्रगति की घोषणा की है। इसकी शुरुआत 26 मार्च को अडाणी पोर्ट्स के गोपालपुर पोर्ट में 3,350 करोड़ रुपए के उद्यम

मूल्य पर 95 प्रतिशत हिस्सेदारी हासिल करने की घोषणा के साथ हुई। इससे उसके नियंत्रण में बंदरगाहों की संख्या 15 हो गई। यह देश में किसी भी निजी कंपनी के पास बंदरगाहों की सर्वाधिक संख्या है। इसके बाद समूह की प्रमुख कंपनी अडाणी एंटरप्राइजेज लि. ने 28 मार्च को गुजरात के मुंढड़ा में एक ही स्थान पर दुनिया के सबसे बड़े तांबा विनिर्माण संयंत्र के पहले चरण की घोषणा की। यह समूह के धातु शोधन के क्षेत्र में प्रवेश को बताता है। कुल 1.2 अरब डॉलर (लगभग 10,000 करोड़ रुपए) के संयंत्र ने भारत को चीन और अन्य देशों में शामिल होने में मदद की है। ये देश तेजी से तांबे का उत्पादन बढ़ा रहे हैं। यह कोयला जैसे जीवाश्म ईंधन के कम उपयोग के लिहाज से महत्वपूर्ण धातु है। उर्जा बदलाव के लिहाज से महत्वपूर्ण इलेक्ट्रिक वाहन (ईवी),

चार्लिंग इंफ्रास्ट्रक्चर, सौर फोटोवोल्टिक्स (पीवी), पवन और बैटरी सभी में तांबे की आवश्यकता होती है। उसी दिन, समूह के प्रवर्तक गौतम अडाणी और उनके परिवार ने देश की दूसरी सबसे बड़ी सीमेंट कंपनी अंबुजा सीमेंट्स में हिस्सेदारी बढ़ाकर 66.7 प्रतिशत करने के लिए 6,661 करोड़ रुपए का निवेश की घोषणा की। एक दिन बाद, समूह की नवीकरणीय उर्जा इकाई अडाणी ग्रीन एनर्जी लि. ने गुजरात के खारवा में अपनी 775 मेगावाट की सौर उर्जा परियोजनाएं शुरू करने की घोषणा की। खारवा वह स्थान है, जहां वह सौर उर्जा से 30 गीगावाट क्षमता की बिजली परियोजनाएं स्थापित करने लिए एक विशाल सौर फार्म का निर्माण कर रही है। यह समूह की 2030 तक 45 गीगावाट क्षमता का लक्ष्य हासिल करने की योजना का हिस्सा है।



मुश्किलों में सीमा हैदर और सचिन मीणा की शादी, पाकिस्तानी पति ने दायर किया मुकदमा

मुंबई/एजेन्सी उनके जरिए गुलाम हैदर ने सीमा और सचिन के खिलाफ धोखाधड़ी का आरोप लगाते हुए नोएडा कोर्ट में शिकायत दर्ज कराई है। अब मोमिन मलिक नोएडा कोर्ट में इस मामले की पैरवी करेंगे। फिलहाल इस मामले पर कोर्ट ने पुलिस को नोटिस जारी करते हुए 18 अप्रैल तक जवाब दाखिल करने का आदेश दिया है। आपको बता दें कि सीमा हैदर ने पाकिस्तानी पति गुलाम हैदर के साथ तलाक नहीं लिया है। ऐसे में उसकी सचिन के साथ शादी मान्य नहीं है। इसलिए अब केस के बाद दोनों के रिश्ते के बीच तलवार लटकी है।

महिला कबड़ी



पटना में 33वें सब-जूनियर राष्ट्रीय कबड्डी बालिका प्रतियोगिता के उद्घाटन के दौरान तेजस्विनी बाई, अर्जुन अर्याड और भारतीय महिला कबड्डी टीम के मुख्य कोच, एशियाई स्वर्ण पदक विजेता और प्रो कबड्डी लीग में पटना पाइरेट्स के कप्तान सचिन तंवर के साथ।

पांच भाषाओं में प्रदर्शित होगी 'गेम चेंजर', दोहरी भूमिका में नजर आएंगे रामचरण

मुंबई/एजेन्सी आरआरआर के बाद रामचरण की अगली फिल्म गेम चेंजर है, जिसे निर्देशक शंकर ने निर्देशित किया है। शंकर की गिनती सिने दुनिया में कामयाब और बेहतरीन निर्देशकों में होती है। रोबोटो, 2.0, नायक सरीखी फिल्मों को दर्शकों के सामने लाने वाले शंकर और रामचरण अभिनेता गेम चेंजर को लेकर दर्शकों में गजब का उत्साह दिखाई देने लगा है। रामचरण के जन्मदिन पर फिल्म से पहला गाना 'जरागांड़ी' रिलीज हुआ, जिसे दर्शकों का खूब प्यार मिला। वहीं, अब फिल्म की रिलीज को लेकर बड़ा अपडेट सामने आया है। फिल्म के निर्माता दिल राजू ने फिल्म को लेकर कुछ दिलचस्प जानकारियां साझा की हैं। रामचरण की 'गेम चेंजर' बहुप्रतीक्षित फिल्मों में से एक है। फिल्म की शूटिंग पिछले तीन साल से हो रही है और प्रशंसक तंग आ चुके हैं, क्योंकि उन्हें अभी तक रिलीज डेट का पता नहीं चल पाया है। फिल्म के प्रोड्यूसर दिल राजू का कहना है कि फिल्म की रिलीज डेट लगभग लॉक हो चुकी है। हाल ही में एक प्रेस मीट में बाद करते हुए दिल राजू ने पुष्टि की कि गेम चेंजर पांच



भाषाओं में रिलीज होगी। फिल्म का निर्देशन एस शंकर कर रहे हैं। दिल राजू का कहना है कि उन्होंने ओर एस शंकर ने दो तारीखें तय कर ली हैं और अगले कुछ दिनों में एक का चयन करेंगे। राम चरण अब अपने परिवार के साथ छोटी छुट्टियों के लिए थाईलैंड में हैं। ऐसे में अब यह साफ हो चुका है कि आने वाले कुछ दिनों में फिल्म की रिलीज की तारीख तय हो जाएगी। हालांकि, इससे पहले दिल राजू ने राम चरण के जन्मदिन पर घोषणा की थी कि 'गेम चेंजर' पांच महीनों में सिनेमाघरों में रिलीज होगी। उन्होंने कहा था कि फिल्मांकन पूरे अंत तक समाप्त हो जाएगा। दर्शक फिल्म की रिलीज को लेकर बेहद उत्साहित हैं। ऐसे में दिल राजू ने दर्शकों को आश्वासन दिया था कि पांच में से तीन गाने निरसंदेह उन्हें सिनेमाघरों में आकर्षित करेंगे। फिल्म में पांच गाने हैं, जिनमें से तीन भव्य स्तर पर दर्शकों का मनोरंजन करेंगे। वहीं बात करें फिल्म की तो शंकर द्वारा लिखित और निर्देशित 'गेम चेंजर' एक राजनीतिक एक्शन थ्रिलर है, जिसमें राम चरण दो भूमिकाओं में हैं। राम चरण के साथ कियारा आडवाणी, अंजलि, एसजे सुर्या, जयराम, सुनील, श्रीकांत, सन्ध्याकान्नी और नासर भी अहम भूमिकाओं में नजर आएंगे। 'गेम चेंजर' की कहानी कार्तिक सुब्बाराज ने लिखी है। श्री वेंकटेश्वर कृष्णेश्वर के बेनर तले इस फिल्म को दिल राजू ने निर्मित किया है। फिल्म में एस थमन द्वारा संगीत दिया गया है। शमीर मुहम्मद द्वारा संपादन और तिरुतुर द्वारा छायांकन किया गया है।



अमी मी दर्शकों को आकर्षित कर रही है 'शैतान'

मुंबई/एजेन्सी आर माधवन और अजय देवगन की धमाकेदार तंत्र-मंत्र पर बेस्ट हॉरर फिल्म 'शैतान' को दर्शकों का खूब प्यार मिला। जयरेक्टर विकास बहल की 'शैतान' की कहानी लोगों को काफी पसंद का आ रही है। विकास के लिए नई कहानी के साथ पदें पर आना काफी फायदे का सौदा साबित हुआ। यही वजह है कि प्रदर्शन के

23 दिनों बाद भी इसकी कमाई की रफ्तार जारी है। हालांकि, अब 'शैतान' का बॉक्स ऑफिस पर 'कू' के साथ ताड़ा मुकबाला है। ऐसे में अब 'शैतान' के 23वें दिन की कमाई के आंकड़े सामने आ चुके हैं। आइए जानते हैं फिल्म ने अब तक कितना बिजनेस कर लिया है? जयरेक्टर विकास बहल फिल्म 'शैतान' में अजय देवगन और आर माधवन की एक्टिंग को खूब पसंद किया जा रहा है। बॉक्स ऑफिस पर

भी 'शैतान' ने जमकर कमाई की। फिल्म में ज्योतिका ने भी अपनी एक्टिंग से सभी को खूब इंप्रेस किया। रिलीज के 23 दिनों बाद भी 'शैतान' करोड़ों का बिजनेस कर रही है। 'शैतान' ने ओपनिंग डे पर 14.75 करोड़ रुपए का कलेक्शन किया था। वहीं, बाद में इसकी कमाई में अच्छा खासा उछाल आया। हालांकि, अब धीरे-धीरे कमाई का ग्राफ थोड़ा सा डाउन होता नजर आ रहा है।

फिल्मी दुनिया से अब बड़ा गायक बामुश्किल ही निकलता है : शान

मुंबई/एजेन्सी लोकप्रिय गायक शान का कहना है कि भारतीय संगीत अहम बदलाव से गुजर रहा है और आज एक कलाकार को प्रसिद्धी के लिए फिल्मों पर निर्भर रहने की जरूरत नहीं है। वर्ष 1990 के दशक के अंत में 'लव-ओलॉजी' और 'तन्हा दिल' एल्बम के साथ अपने करियर की शुरुआत करने वाले शान ने कहा कि यह गुरु रंधावा, नेहा कक्कर और बादशाह जैसे रेपर या संगीतकारों का दौर है। उन्होंने कहा कि अरिजीत सिंह फिल्मी दुनिया से लोकप्रिय होने वाले आखिरी बड़े गायक हैं। शान ने 'पीटीआई-भाषा' के साथ साक्षात्कार में कहा, "संगीत की दुनिया में आज जितने भी बड़े नाम हैं वे या तो रेपर हैं या उनके पास संगीत शैलियों का अपना ब्रांड है। अरिजीत सिंह संभवतः फिल्म संगीत से आने वाले आखिरी बड़े गायक हैं।" उन्होंने कहा, "लेकिन इनमें



से कई फिल्म जगत में आने से पहले ही खुद का संगीत बनाकर लोकप्रिय हो गए थे, जैसे कि गुरु रंधावा, अनि सिंह, बादशाह, किंग लेकिन आज फिल्मी दुनिया से बामुश्किल ही कोई बड़ा गायक निकल रहा है।" शान ने कहा, "मेरे जैसे गायक, जिनकी छवि बॉलीवुड गायक के तौर पर बन चुकी है उनके लिए इससे बाहर निकलना बहुत मुश्किल है। मुझे लगता है कि मेरे गैर-फिल्मी गाने शायद ही लोग सुनेंगे।"

जन्म के समय पिता मीना कुमारी को अनाथालय छोड़ आए थे


पुण्यतिथि विशेष मुंबई/एजेन्सी अपने दमदार और संजीवा अभिनय से सिने प्रेमियों के दिलों पर राज करने वाली ट्रेजडी क्वीन मीना कुमारी को उनके पिता अनाथालय छोड़ आए थे। एक अगस्त 1932 का दिन था। मुंबई में एक वलीनिक के बाहर मास्टर अली बखश नाम के एक शख्स बड़ी बेसब्री से अपनी तीसरी औलाद के जन्म का इंतजार कर रहे थे। दो बेटियों के जन्म लेने के बाद यह इस बात की दुआ कर रहे थे कि अगला इस बार बेटे का मुंह दिखा दे, तभी अंदर से बेटे होने की खबर आयी तो वह माथा पकड़ कर बेट गये। मास्टर अली बखश ने तय किया कि वह बच्ची को घर नहीं ले जायेंगे और यह बच्ची को अनाथालय छोड़ आये लेकिन बाद में उनकी पत्नी के आसुओं ने बच्ची को अनाथालय से घर लाने के लिये उन्हें मजबूर कर दिया। बच्ची का चांद सा माथा देखकर उसकी मां ने उसका नाम रखा माहजबीन। बाद

में यही माहजबीन फिल्म इंडस्ट्री में मीना कुमारी के नाम से मशहूर हुई। वर्ष 1939 में बतौर बाल कलाकार मीना कुमारी को विजय भट्ट की लेक्चरर के काम करने का मौका मिला। वर्ष 1952 में मीना कुमारी को विजय भट्ट के निर्देशन में ही बेजू बावरा मे काम करने का मौका मिला। फिल्म की सफलता के बाद मीना कुमारी बतौर अभिनेत्री फिल्म इंडस्ट्री में अपनी पहचान बनाने में सफल हो गईं। वर्ष 1952 में मीना कुमारी ने फिल्म निर्देशक कमाल अमरोही के साथ शादी कर ली। वर्ष 1962 मीना कुमारी के सिने कैरियर का अहम पड़ाव साबित हुआ। इस वर्ष उनकी आरती में चुप रहूँगी और साहिब बीबी और गुलाम जैसी फिल्में प्रदर्शित हुईं। इसके साथ ही इन फिल्मों के लिये वह सर्वश्रेष्ठ अभिनेत्री के फिल्म फेयर पुरस्कार के लिये नामित की गईं। यह फिल्म फेयर के इतिहास में पहला ऐसा मौका था जहां एक अभिनेत्री को फिल्म फेयर के तीन नामिनेशन

मिले थे। वर्ष 1964 में मीना कुमारी और कमाल अमरोही की विवाहित जिंदगी में दरार आ गई। इसके बाद मीना कुमारी और कमाल अमरोही अलग अलग रहने लगे। कमाल अमरोही की फिल्म .पाकीजा .के निर्माण में लगभग चौदह वर्ष लग गए। कमाल अमरोही से अलग होने के बावजूद मीना कुमारी ने शूटिंग जारी रखी क्योंकि उनका मानना था कि पाकीजा जैसी फिल्मों में काम करने का मौका बार बार नहीं मिल पाता है। मीना कुमारी के करियर में उनकी जोड़ी अशोक कुमार के साथ काफी पसंद की गई। मीना कुमारी यदि अभिनेत्री नहीं होती तो शायद के रूप में अपनी पहचान बनाती। हिंदी फिल्मों के जाने माने गीतकार और शायर गुलजार से एक बार मीना कुमारी ने कहा था 'ये जो एक्टिंग मैं करती हूँ उसमें एक कमी है 'ये फन. ये आर्ट मुझे नहीं जन्मा है ड्रामा दूसरे का .किरदार किसी का और निर्देशन किसी का।

तेज सपू ने 'रजाकार' में अपनी भूमिका पर की खुलकर बात

मुंबई/एजेन्सी त्रिवेद पाप को जला कर राख कर दूंगा अंदाज मोहरा जैसी फिल्मों से पहचान बनाने वाले अभिनेता तेज सपू फिल्म रजाकार में सरदार वल्लभभाई पटेल की भूमिका निभा रहे हैं। अभिनेता ने कहा कि यह भूमिका एक अभिनेता के रूप में दर्शकों की उनके प्रति धारणा को बदल देगी। कई नेगेटिव रोल करने के बाद, उन्होंने एक ऐसे व्यक्ति की भूमिका में कदम रखा है जिसने आधुनिक भारत को आकार दिया है। रजाकार एक पीरियड ड्रामा है और भारत के विभाजन के बाद की कहानी को सामने लाती है। तेलुगु और कन्नड़ में रिलीज होने के बाद यह फिल्म हिंदी और मराठी में रिलीज के लिए तैयार है। अभिनेता ने कहा कि विभाजन



या तुर्की जा सकता था। निजाम क्षेत्र को भारत में शामिल करने के पीछे एक व्यक्ति ने अपनी पूरी ताकत लगा दी और वह थे सरदार वल्लभ भाई पटेल। मुझे पदें पर सरदार वल्लभभाई पटेल की भूमिका निभाने का मौका मिला है। अब तक आपने ज्यादातर मुझे नेगेटिव भूमिकाओं में देखा है लेकिन इस फिल्म को देखने के बाद आपकी धारणा बदल जाएगी। फिल्म से जुड़े विवाद के बारे में बात करते हुए उन्होंने आगे कहा कि रजाकार निजाम के सैनिक थे और बहुत झुर था। ये महिलाओं से बलात्कार करते थे, लोगों की हत्या करते थे या उनका धर्म परिवर्तन कराते थे। फिल्म इतिहासिक तथ्यों पर आधारित है, इसलिए मुझे विवाद का कारण समझ नहीं आ रहा है।

के बाद निजाम क्षेत्र भारत में नहीं था, और फिल्म भारत में निजाम क्षेत्र को शामिल करने की घटनाओं को प्रकाश में लाती है। तेज ने बताया कि रजाकार फिलहाल थोड़े विवाद में फंसी हुई है। कहानी उस समय की है जब बेटवारे के एक साल बाद भी निजाम का इलाका भारत का हिस्सा नहीं था। यह पाकिस्तान



चुनाव में शतप्रतिशत मतदान हो

दक्षिण भारत राष्ट्रमत
dakshinbharat.com

कोयम्बटूर। नगर के बोडीपालयम स्थित राजकीय माध्यमिक विद्यालय में विद्यार्थियों के लिए आगामी आम चुनाव के संबंध में एक प्रतियोगिता का आयोजन किया गया। जिसमें बच्चों ने अपने अपने हस्तर व मशकत से मतदाताओं में जागरूकता के लिए प्रचार सामग्री तैयार की। कुल 60 विद्यार्थियों ने इस प्रतियोगिता में

भाग लिया। सर्वश्रेष्ठ स्तलोग व आकर्षक बैनर बनाने वाले श्रीधर का बैनर प्रथम चुना गया, जिसे उन्होंने 10 मिनट में अंतिम रूप दिया। इस अवसर पर मुख्य अतिथि वर्धमान जैन सेवा संघ(कोयंबटूर)के संस्थापक राजेश कुमार गांधिया ने सर्वश्रेष्ठ बैनर का चुनाव किया और कहा कि बच्चों में रचनात्मकता उनको अवसर प्रदान करने से ही बाहर आएगा, सेवा संघ विभिन्न आयोजनों से विद्यार्थियों में

प्रतियोगी भावना जगाकर उनको जीवन की दौड़ में कश्मकश से सामना करने का जज्बा जगाता आया है, आज भी देश व समाज के लिए चुनाव के महत्व की थीम पर इस आयोजन का हिस्सा बनकर सेवा संघ ने पुरस्कार प्रदान किए, सेवा संघ इन बैनरों को थोक में छपवाकर आमजनों में मतदान के प्रति जागरूकता फैलाएगा। समारोह में विद्यालय की प्रधान अध्यापिका रानी ने भी संबोधन दिया। अध्यापक सत्यनारायणन ने धन्यवाद ज्ञापित किया।



नेत्रहीन व्यक्तियों को नाश्ता वितरण

दक्षिण भारत राष्ट्रमत
dakshinbharat.com

चेन्नई। महावीर इंटरनेशनल चेन्नई नॉर्थ टाऊन द्वारा तमिलनाडु

ब्लाइंड एसोसिएशन, तंडियारपेट में अन्नदान के तहत 31 मार्च को सुबह धर्मचंद संजय कुमार सुराणा परिवार के सहयोग से नाश्ता करवाया गया। इस मौके पर चेरयमैन दिलकुशराज धोका, सह

सचिव महावीरचंद सबदडा, गर्विनी काउंसिल सदस्य ज्ञानचंद कोठारी, कीशोर लुगावत, संजय सुराणा, पारस रांका, कुणाल बाफना आदि सदस्यों ने करीब 50 नेत्र हीन व्यक्तियों को नाश्ता कराया।

चुनावी बाँड के कारण ही चंदे का स्रोत, लाभार्थियों का पता चल सका : मोदी

दक्षिण भारत राष्ट्रमत
dakshinbharat.com

नई दिल्ली/बाधा। प्रधानमंत्री नरेन्द्र मोदी ने चुनावी बाँड के मुद्दे से उनकी सरकार को झटका लगने की बात रविवार को खारिज कर दी और कहा कि कोई भी प्रणाली पूरी तरह से सही नहीं है और खामियों को दूर किया जा सकता है। उन्होंने यह भी कहा कि इस विषय पर हंगामा करने वाले लोगों को पछतावा होगा।



‘श्वेती’ टीवी पर एक साक्षात्कार के दौरान जब उनसे यह पूछा गया कि क्या चुनावी बाँड विवरण से सत्तारूढ़ भाजपा को झटका लगा है, मोदी कहा, ‘मुझे बताइए कि हमने ऐसा क्या कर दिया कि मैं इसे एक झटके के तौर पर देखूँ। मेरा दृढ़ विश्वास है कि जो इसे

उनके लाभार्थियों के बारे में बता सकती है। उन्होंने कहा, ‘कोई भी प्रणाली बिल्कुल सही नहीं होती। कुछ खामियां हो सकती हैं, जिन्हें दूर किया जा सकता है।’ विपक्षी दलों ने उच्चतम न्यायालय के आदेश के बाद हुए सुलासे का हवाला देते हुए सरकार के प्रति हमलवार रुख अपना रखा है। न्यायालय ने गुनगुन तरीके से चंदा देने को असंवैधानिक घोषित करते हुए चुनावी बाँड से संबंधित सभी जानकारी सार्वजनिक करने का निर्देश दिया था। आपराधिक जांच का सामना कर रही कई कंपनियों ने बड़ी मात्रा में बाँड खरीदे थे। साक्षात्कार के दौरान मोदी ने इस बात पर जोर दिया कि किसी को उनके हर काम में राजनीति नहीं देखनी चाहिए। उन्होंने कहा कि यह देश के लिए एक झटके के तौर पर देखें। मेरा दृढ़ विश्वास है कि जो इसे

बेंगलूरु के ‘स्पा’ में काम करने वाली महिला की उसके दोस्त ने हत्या की

दक्षिण भारत राष्ट्रमत
dakshinbharat.com

बेंगलूरु/बाधा। कर्नाटक के बेंगलूरु में एक महिला की उसके पुरुष मित्र ने कथित तौर पर इसलिए हत्या कर दी कि वह उसकी नोकरी की प्रकृति से नाखुश था। पुलिस ने रविवार को यह जानकारी दी। यह घटना शनिवार को जयनगर के शालिनी मैदान में हुई। पुलिस ने मृतक की पहचान एक लॉज में रहने वाली कोलकाता

की फरीदा खानम (42) के रूप में की है। पुलिस अधिकारियों ने बताया कि उन्होंने हत्या के आरोप में गिरीश (32) नाम के व्यक्ति को गिरफ्तार किया है। उन्होंने बताया कि फरीदा एक ‘स्पा’ में काम करती थी और गिरीश एक निजी कंपनी का कर्मचारी है। अधिकारियों ने बताया कि दोनों मित्र थे। उन्होंने बताया कि गिरीश, फरीदा के काम की प्रकृति को लेकर नाखुश था और उसपर काम छोड़ने के लिए दबाव बनाता था

जिस कारण उन दोनों के बीच झगड़े हुआ करते थे। अधिकारियों ने बताया कि शनिवार को इसी बात को लेकर गिरीश ने चाकू से फरीदा पर हमला कर दिया। उन्होंने बताया कि कुछ लोगों ने फरीदा को खून से लथपथ हालत में देखा और अस्पताल ले गए, जहाँ चिकित्सकों ने उसे मृत घोषित कर दिया। अधिकारियों ने कहा कि यह एक सुनियोजित हत्या का मामला प्रतीत होता है क्योंकि आरोपी के पास चाकू था। उन्होंने कहा कि मामले की जांच की जा रही है।

बंगाल के जलपाईगुड़ी में तूफान से चार लोगों की मौत, 100 से अधिक घायल

दक्षिण भारत राष्ट्रमत
dakshinbharat.com

जलपाईगुड़ी (पश्चिम बंगाल)/बाधा। पश्चिम बंगाल के जलपाईगुड़ी जिले के कुछ हिस्सों में रविवार को ‘अचानक’ आए तूफान के कारण चार लोगों की मौत हो गई जबकि 100 से अधिक लोग घायल हुए हैं। अधिकारियों ने यह जानकारी दी। अधिकारियों ने बताया कि जिला मुख्यालय शहर के अधिकांश हिस्सों और पड़ोसी मैनागुड़ी के कई इलाकों में ओलावृष्टि के साथ तेज हवाएँ बहने से कई झोपड़ियाँ और मकान क्षतिग्रस्त हो गए, पेड़ उखड़ गए और बिजली के खंभे गिर गए। उन्होंने बताया कि तूफान की वजह से राजारहाट, बार्गिश, बकाली, जोरपाकड़ी, माधवडांगा और सतीबारी सबसे अधिक प्रभावित हुए हैं एवं कई एकड़ क्षेत्र में लगी फसलों को नुकसान पहुंचा है। प्रधानमंत्री नरेन्द्र मोदी ने तूफान के कारण हुई जनहानि पर रविवार को शोक व्यक्त किया और अधिकारियों से प्रभावित लोगों को उपयुक्त सहायता सुनिश्चित करने का निर्देश दिया।



जलपाईगुड़ी जिले के कुछ हिस्सों में रविवार को अचानक आए तूफान से चार लोगों की मौत हो गई और 100 से अधिक घायल हुए हैं। प्रधानमंत्री मोदी ने ‘एक्स’ पर एक पोस्ट में कहा, ‘पश्चिम बंगाल के जलपाईगुड़ी-मैनागुड़ी इलाके में तूफान से प्रभावित हुए लोगों के प्रति मेरी संवेदनाएँ। अपने प्रियजनों के खोने वालों के प्रति मेरी संवेदनाएँ।’ प्रधानमंत्री ने कहा कि उन्होंने अधिकारियों से बात की और भारी बारिश से प्रभावित लोगों को उपयुक्त सहायता सुनिश्चित करने को कहा। उन्होंने कहा, ‘मैं बंगाल में भाजपा के सभी कार्यकर्ताओं से प्रभावितों की मदद करने की अपील करता हूँ।’

अधिकारियों ने बताया कि मृतकों की पहचान दिजेन्द्र नारायण सरकार (52), अनिमा बर्नन (45), जगन राय (72) और समर राय (64) के रूप में हुई है। जलपाईगुड़ी जिले के एक वरिष्ठ अधिकारी ने बताया, ‘ओलावृष्टि से कई पैदल यात्री घायल हो गए। आपदा मोचन दल को तैनात किया गया है और सहायता केंद्र खोले गए हैं।’ पश्चिम बंगाल में सत्तारूढ़ तृणमूल कांग्रेस के सूत्रों ने बताया कि मुख्यमंत्री ममता बनर्जी ने अपने पूर्व निर्धारित कार्यक्रम रद्द कर दिए हैं और वे पीड़ित परिवारों से



मुलाकात करने जा रही हैं। राजभवन के अधिकारियों ने बताया कि राज्यपाल सी वी आनंद बोस भी प्रभावित इलाकों का दौरा करने के लिए सोमवार को जलपाईगुड़ी रवाना होंगे। उन्होंने बताया कि जलपाईगुड़ी की स्थिति से निपटने के लिए राजभवन में एक आपातकालीन प्रकोष्ठ स्थापित किया गया है। धूमगुड़ी के विधायक निर्मल चंद्र राय ने ‘पीटीआइ-बाधा’ को बताया कि कई लोगों को घायल अवस्था में अस्पताल में भर्ती कराया गया है। बनर्जी ने कहा कि नागरिक प्रशासन, पुलिस और आपदा

प्रबंधन के कर्मियों को राहत कार्य के लिए तैनात किया गया है। मुख्यमंत्री ने सोशल मीडिया मंच ‘एक्स’ पर पोस्ट किया, ‘यह जानकर दुःख हुआ कि आज दोपहर अचानक भारी बारिश और तूफानी हवाओं ने जलपाईगुड़ी-मैनागुड़ी के कुछ इलाकों में आपदा लायी, जिसमें जनहानि हुई, लोगों को चोट आई, मकान क्षतिग्रस्त हुए, पेड़ और बिजली के खंभे उखड़ गए।’ उन्होंने कहा, ‘जिला प्रशासन लोगों की हुई मौत के मामले में परिजनों और घायलों को नियमों के अनुसार और एमसीसी (आदर्श आचार संहिता) का पालन करते हुए मुआयजा प्रदान करेगा।’

समुलता तीन को मंड्या लोकसभा सीट से चुनाव लड़ने का निर्णय लेगी

दक्षिण भारत राष्ट्रमत
dakshinbharat.com

बेंगलूरु। जनता दल (एस) के नेता और भाजपा नीत राजग के मांड्या लोकसभा सीट से अधिकारिक प्रत्याशी एच डी कुमारस्वामी ने रविवार को मौजूदा सांसद समुलता अंबरीश से मुलाकात की और आगामी चुनावों में उनका सहयोग मांगा। कई भाषाओं की फिल्मों में काम कर चुकी और अभिनय से राजनीति में आई समुलता ने कहा कि वह अपने समर्थकों और शुभचिंतकों से परामर्श करने और भारतीय जनता पार्टी (भाजपा) नेतृत्व के साथ एक और दौर की चर्चा के बाद तीन अप्रैल को मांड्या से अपने फैसले की घोषणा करेंगी। लोकप्रिय फिल्म अभिनेता एम एच अंबरीश की पत्नी समुलता पिछले आम चुनाव में बतौर निर्दलीय उम्मीदवार मंड्या लोकसभा सीट से निर्वाचित हुई थी



और इस बार भाजपा से टिकट मांग रही हैं। मंड्या सीट का पूर्व में उनके दिवंगत पति ने प्रतिनिधित्व किया था और इस चुनाव में भाजपा ने सीट बंटवारे के तहत यह सीट अपने सहयोगी जद (एस) को दे दिया है। समुलता के आवास पर मुलाकात के बाद कुमारस्वामी ने कहा, ‘सौहार्दपूर्ण माहौल में बैठक हुई। अंबरीश अन्ना (एम एच अंबरीश भइया) का घर मेरे लिए नया नहीं है, हम कई सालों से साथ रहे हैं।

चार मार्च को, मैं मंड्या लोकसभा क्षेत्र से अपना नामांकन दाखिल कर रहा हूँ। इसके मद्देनजर मैं अन्ना (बडी बहन-सुमलता) से सहयोग के लिए मिलने आया था। हमने कई मामलों पर चर्चा की। बेंगलूरु में संवाददाताओं को उन्होंने कहा कि समुलता ने कल यहां समर्थकों और अनुयायियों के साथ एक प्रारंभिक बैठक की थी और तीन अप्रैल को मांड्या की अपनी यात्रा के दौरान शुभचिंतकों से परामर्श करने के

बाद अपने फैसले की घोषणा करेंगी। उन्होंने कहा, उनके भी भाजपा के साथ अच्छे संबंध हैं और पिछले लोकसभा चुनाव में पार्टी (भाजपा) ने उनका समर्थन किया था। उन्होंने भाजपा नेतृत्व के साथ भी चर्चा की थी...कोई मांग नहीं है। कुमारस्वामी ने कहा कि सभी मुद्दों पर खुलकर चर्चा हुई और इसकी विस्तृत जानकारी मीडिया को नहीं दी जा सकती। कई दौर की चर्चा के बाद गठबंधन ने सीट समझौते को अंतिम रूप दिया था। इसके तहत भाजपा ने मंड्या के साथ-साथ कोलार और हासन लोकसभा सीट भी जद (एस) को दिया है। समुलता ने कहा कि यह एक स्वस्थ चर्चा थी, इस दौरान कुमारस्वामी ने उनसे अतीत के मतभेदों को भूलकर सहयोग करने का अनुरोध किया। उन्होंने कहा, मैंने उनसे कहा है कि मुझे कोई भी निर्णय लेने से पहले अपने समर्थकों और शुभचिंतकों से चर्चा करना होगा और उनकी सहमति लेनी

होगी। वह इस पर सहमत हुए। मैंने उनसे कहा है कि मैं तीन अप्रैल को मंड्या में अपने फैसले की घोषणा करूँगी। सुमलता ने कहा कि फिल्म स्टार दर्शन और उनके बेटे अभिषेक भी तीन अप्रैल को बैठक में उनके साथ होंगे, जब वह निर्णय की घोषणा करेंगी। उन्होंने कहा कि आज की चर्चा उनके चुनाव लड़ने को लेकर नहीं थी, बल्कि कुमारस्वामी के गठबंधन के आधिकारिक उम्मीदवार होने और प्रधानमंत्री मोदी के हाथ को मजबूत करने की जरूरत पर केंद्रित थी। समुलता ने कहा, ‘मैं कुछ स्पष्टता के लिए भाजपा नेताओं के साथ एक और दौर की चर्चा करूँगी, उसके बाद मैं मांड्या के लोगों के सामने अपने फैसले की घोषणा करूँगी।’ उन्होंने कहा कि उन्होंने पिछले पांच वर्षों में राजनीतिक रूप से सबक सीखा है और इसमें कोई संदेह नहीं है कि राजनीति एक शतरंज का खेल और परिवर्तन होते रहते हैं।



बातचीत

दक्षिण भारत राष्ट्रमत



भजन

दक्षिण भारत राष्ट्रमत

राजगढ़ सादुलपुर नागरिक परिषद ने फूलों से खेली होली

दक्षिण भारत राष्ट्रमत
dakshinbharat.com

बेंगलूरु। यहां के अग्रसेन भवन में राजगढ़ सादुलपुर नागरिक परिषद के सदस्य परिवारों ने होली मिनल में भाग लिया। मोनू गाड़िया ने राजस्थानी लोकगीतों की प्रस्तुति दी। सभी ने संगीत का आनंद लिया और उसके साथ नृत्य भी किया। परिषद ने बेंगलूरु में रहने वाली राजगढ़ की बेटियों को भी आमंत्रित किया और उन्हें उपहार दिए। इस मौके पर भोजन की व्यवस्था सुनील सुराणा द्वारा की गई और सभी ने

इसका आनंद लिया। समारोह में परिषद के संरक्षक मुरारीलाल सरावगी, अध्यक्ष प्रभात किशनपुरिया, रतन कचोई, राजकुमार कचोई, महेश गोयल, नरपत सुराणा, संतोष अग्रवाल, संदीप अग्रवाल आदि ने भाग लिया। परिषद ने कुछ अतिथियों को भी आमंत्रित किया जिनमें जय प्रकाश गुप्ता, सुरेश कुमार मोदी, रमेश अग्रवाल आदि शामिल रहे। इस कार्यक्रम की व्यवस्था गोपाल गोयल की युवा टीम अध्यक्षता ने संभाली। धन्यवाद ज्ञापन राजकुमार कचोई ने तथा संचालन महेश गोयल ने किया।

शहर के भोगादि ग्राम स्थित शीतला माता मंदिर के प्रांगण में शनिवार रात्रि को सर्व राजस्थानी व्यापारी संघ की ओर से शीतला समी के उपलक्ष पर एक शाम शीतला माता के नाम भजन संस्था रखी गई। सर्व लोगों ने माँ शीतला की पूजा अर्चना की गई जिसमें स्थानीय भजन गायक राजूराम पटेल एवं भजन मंडल द्वारा भजनों की प्रस्तुति दी गई। इस दौरान आसपास के क्षेत्रों से बड़ी संख्या में लोगों ने भाग लिया।